



فضائل سیدنا صدیق اکبر رضی اللہ تعالیٰ عنہ
پرائیک جامع تحریر

جمال صداقت

حضرت مولانا غلام حسین فرمیزداہی مدظلہ

رضاء کے نیڈمی لاموں

لخی مکرم حضرت مولانا مخلف حضرت امیر حیدری رحمۃ اللہ علیہ

فضائل سیدنا صدیق اکبر رضی اللہ تعالیٰ عنہ

پر ایک جامع تحریر

حیدری

الراہنمن المبارک

جمال صداقت

حضرت مولانا غلام حسین قریز دانی مدظلہ

رضاء کیڈی (رجسٹر) لاہور

سلسلہ اشاعت نمبر 164

نام کتاب	جمال صداقت
تحریر	مولانا غلام حسین صاحب قریزدانی مدظلہ
نشان منزل	مولانا الحاج محمد مشاتا بش قصوری
اصحیح	حافظ محمد مسعود اشرف قصوری
اشاعت	جمادی الثاني ۱۴۲۱ھ ستمبر ۲۰۰۰ء
ناشر	رضا اکیڈمی، لاہور۔
طبع	احمد سجاد آرٹ پریس، لاہور۔
قیمت	دعائے خیر بحق معاونین رضا اکیڈمی رجڑو، لاہور۔

عطیات بھیجنے کے لیے

رضا اکیڈمی اکاؤنٹ نمبر ۳۸ / ۹۳۸، حبیب بنک و سن پورہ برائی، لاہور۔
بذریعہ ڈاک طلب کرنے والے حضرات 15 روپے کے لئے ارسال کریں۔

ملنے کا پتہ:

رضا اکیڈمی (رجڑو)

مسجد رضا محبوب روڈ، چاہ میراں، لاہور، پاکستان کوڈ نمبر ۵۳۹۰۰

فون نمبر 7650440

نشان منزل

تحریر: محمد نشائے تابش قصوری

مولانا علامہ غلام حسین قریزدہ اپنے کا تمہم، علمائے پاک و ہند میں اپنی دینی، مذہبی، اسلامی، قومی اور مسلکی خدمات کے باعث ممتاز نظر آتے ہیں۔ شعرو ادب، فصاحت و بлагوت کے ساتھ ساتھ شرافت کا مجسمہ اور اخلاق جمیلہ کا حسین پیکر ہیں۔ درس و تدریس، تعلیم و تعلم میں عرصہ تک تشنگان علم و عمل کی سیر اپنی کامان مہیا کرتے رہے ہیں۔ وعظ و تقریر کے ملکہ نے اسلام کے بلند مرتب خطباء و مقررین کی صفح میں منفرد و مقام اختیار ہے۔ قلم و قرطاس کے محاذ پر خوب جو ہر دکھار ہے ہیں۔ اسلامی رسائل و جرائد اور اخبار آپ کے رشمات جلیلہ سے مزین رہتے ہیں۔

حقیقت ہے کہ علامہ قریزدہ اپنے مدظلہ نے نظم و نثر میں وہ کارہائے نمایاں انجام دیے ہیں جن ^{آس} دور میں مثال نہیں ملتی۔ لغت و مناقف نیز غزل کی کے علاوہ ولولہ انگلیز اصلاحی نظروں کا وہ حیات تخت خزانہ قوم و ملت کو عطا فرمایا ہے جس پر جتنا فخر کیا جائے کم ہے۔ تاریخ اسلام کی اشاعت، مذہبی مسائل کی تبلیغ، شریعت مصطفیٰ علیہ التحیۃ والثناء کی تفسیم میں عام فہم، مستند اور عمدہ لکھیں جن کی دلکشی اور دلپسند میری ایں علم و قلم سے خراج تحسین و محبت و صول کر رہی ہے۔

شاعر حقانی مولانا غلام حسین صاحب قریزدہ اپنے مدظلہ ۱۵ اپریل ۱۹۳۶ء / ۲۳ محرم الحرام ۱۳۵۴ھ بر ذبذبہ موضع پنوانہ ضلع سیالکوٹ میں

پیدا ہوئے۔ آپ کا یہ گاؤں پنجاب کے مشہور سرحدی شرپور سے پانچ میل کے فاصلے پر واقع ہے۔ تخلص

آپ کا نام غلام حسین تخلقہ قمری زد اُنی اور آپ کے والد ماجد کا اسم گرامی حضرت مولانا عبد العزیز (رحمہ اللہ تعالیٰ) ہے جو علم و فضل اور خطابت و کتابت کے لحاظ سے معاشرہ میں ہر دل عزیز شخصیت کے مالک تھے۔ ایسے عظیم الاخلاق والدین کا فیضان تربیت ہے کہ سن شعور سے ہی اسلام سے بھی لگن اور نبی اکرم رسول ﷺ سے والہانہ عشق کی نعمت سے شاد کام ہیں۔ آپ کی پاکیزہ زندگی جناب ظفر علی خان کے اس شعر کی منہ بولتی تصویر ہے:

خدا کی حمد، نعمتِ مصطفیٰ، اسلام کے قصے

میرے مضمون ہیں جب سے شعر کرنے کا شعور آیا

آپ نے مڈل کرنے کے بعد دارالعلوم نقشبندیہ علی پور سید الاء سے دینی علوم و فنون کی سعادت حاصل کی۔ اسال کے تھے کہ امامت و خطابت کے ساتھ ساتھ درس و تدریس اور تعلیم و تعلم کا وظیفہ شروع کر دیا۔ اور اسی زمانہ میں آپ کی زبان پر حمدیہ اور نعمتیہ اشعار کی آمد کا سلسلہ جاری ہوا چنانچہ فرماتے ہیں:

حق نے دی ہے یہ زبانِ حمدِ خدا کے واسطے

لب کھلے ہیں مدحتِ خیر الوری ﷺ کے واسطے

دو ہی چیزیں ہیں قمرِ جن پر مجھے خود ناز ہے

سرِ خدا کے واسطے، دلِ مصطفیٰ ﷺ کے واسطے

اور آج تحدیث نعمت کے طوڑیوں انہمار تشكیر کرتے نظر آتے ہیں:

زبان ملی ہے مجھے حمد کہرا کے لیے
یہ لب کھلے ہیں ثنائے شہ ہدی کے لیے
شعرور شعر دلیعت ہو رہے جب سے قمر
قلم ہے وقف مرا نعمتِ مصطفیٰ کے لیے

آپ نے شاعری حضرت طاہر شادانی اور حضرت صیام محمد ضیا الحاشی
جیسے پاکیزہ نفس، حاس القلب اور اپنے دلوں میں درد ملت کا بے پناہ جذبہ رکھنے
والے فن شعر کے اساتذہ کی مر ہون اصلاح ہے۔ جن کی نگاہ شفقت و محبت نے
آپ کو علم عروض کی لذت سے آشنا فرمایا:

حضرت الحاج صاحبزادہ سید قطب شار رضی شیرازی علی پوری علیہ
الرحمہ کی عنایات کریمانہ نے مادہ ہائے تواریخ کے استخراج کی راہ ہموار کی چنانچہ
آپ نے اپنے پہلے مجموعہ کلامِ خانۂ محمد (۱۳۸۸ھ) کا تاریخی نام از خود نکالا جسے
آپ کے گرامی قدر اساتذہ اور احبابِ ذوق نے بے حد پسند فرمایا:

علاوه ازیں نعمت و مناقب کے سلسلہ میں متعدد کتاب شائع ہو چکی تھیں
چند نام ملاحظہ فرمائیے گا۔

بادۂ عرفان، جلوۂ معراج، ارمغانِ محبت، خمانۂ محمد، میر در خشاں اور ساغر
کوثر۔ مؤخر الذکر نعمتیہ دیوانِ راقم سطور کو شائع کرنے کی سعادت نصیب ہوئی
اور عنقریب آپ کا پنجاہی نعمتیہ کلام ”نعمت نذرانہ“ بھی جلد شائع کر رہا ہو۔
انشاء اللہ العزیز۔

شعری ذوق کے ساتھ ساتھ آپ نے نثر کو بھی اپنے قلم کا اعزاز بخشنا اور

متعدد کتابیں تصنیف کیں جن میں کئی زیور طباعت سے آراستہ ہو چکی ہیں۔
مراۃ الحقالق، اسلامی عورت، معجزات خاتم النبی ﷺ، غوث الورگی اور
رب جمال صداقت آپ کے پیش نظر ہے۔

اس کے علاوہ پاک و ہند کے پیشتر مذہبی، ادنیٰ اور اسلامی رسائل و جرائد
میں آپ کے سینکڑوں مضامین شائع ہو چکے ہیں اور اب تک یہ سلسلہ بدستور قائم
ہے۔ رسائل میں خصوصیت سے درج ذیل قابل ذکر ہیں:

ماہ طیبہ، نور ظہور، الحبیب، سلطان العارفین، انوار الصوفیہ، آستانہ
پاک، فیض عالم سالک، ہلال، الفقر، کھلونا، ضیائے حرم، انوار الفرید، دعوت
تنظيم الاسلام، شمس الاسلام، نور الجلیب، نور اسلام، بانگ درا، رہنمائے ترقی،
عرفان، ترجمان اویس، استقامت، فیض الرسول، نوری کرن، اعلیٰ حضرت،
سنی دنیادغیرہ۔

اہل محبت اور علم دوست حضرات کی وساطت سے ریڈ یو پاکستان لاہور
کی قلمی و نشری خدمت بھی سرانجام دیتے رہے، اور بفضلہ و کرمہ تعالیٰ آپ نے
اپنے مشن کی تکمیل میں تحریری و تقریری طور حق تبلیغ الاسلام کے فریضہ کو
مشغلہ حیات بنائے ہوئے ہیں جو ایک سچے مسلمان کی زندگی کا اویں نصب العین
ہے۔ دعا ہے اللہ تعالیٰ آپ کو صحت و سلامتی کے ساتھ ساتھ اسلام و سیاست کی
خدمت کے لیے سلامت باکرامت رکھے۔ آمین ثم آمین

سیدنا صدیق اکبر رضی اللہ تعالیٰ عنہ

واقعات کی روشنی میں

(مولانا محمد مشاء تابش قصوری)

امیر المؤمنین امام المتقین، راس الخلفاء الراشدین، خلیفۃ الرسول، افضل

البشر بعد الانبیاء بالحقیقت سیدنا ابو بکر صدیق رضی اللہ عنہ ”وَالسَّابِقُونَ

الاُولُونَ مِنَ الْمُهَاجِرِينَ وَالْأَنْصَارِ“ کی فضیلت پانے والے ”لقد رضی

الله عنہم“ کی بشارت سننے والے ”لَا تَحْزُنْ إِنَّ اللَّهَ مَعَنَا“ کے شرین

خطاب کی سعادت سے بھرہ مند ہونے والے، ”ثانی اثنین اذہما فی

الغار“ کے لقب کا اعزاز پانے والے، رفاقت کا حق ادا کرنے والے، عشق رسول

میں کفار و مشرکین کی ہر تکلیف برداشت کرنے والے، اپنی جان، مال، اولاد سب

کچھ محبوب کے قدموں پر نثار کرنے والے، رسول کریم علیہ التحیۃ والتسلیم کی

خاطر، بیوی، پیچ، وطن، مال، جاسید اد قربان کرنے والے، جب تمام عرب

حضور سید عالم علیہ السلام کو ساحر یا مجنون کہتا تھا، اس وقت ”صدقت یا رسول

الله صدقت یا حبیب الله“ کے نعرے بلند کرنے والے، شب ہجرت،

معراج کے دلماکو اپنے کندھوں پر اٹھانے والے، کپڑے پھاڑ کر غار ثور کے

سوراخ بند کرنے والے، بلا واسطہ مصحف جمال مصطفیٰ کا مطالعہ کرنے والے، معلم

کتاب و حکمت سے براہ راست درس لینے والے، سفر و حضر میں زندگی بھر اکٹھے

رہنے والے، حضرت بلال کو خرید کر بادشاہ حقیقی سے بہت بڑے متمنی کا خطاب

حاصل کرنے والے، حضور علیہ السلام کی نیابت میں تمام صحابہ اور اہلیت کی امامت کرنے والے، محبوب کی والہانہ محبت میں اپنے بیٹے کے قتل کا ارادہ کرنے والے، سب رشتے توڑ کر حضور ﷺ سے رشتہ جوڑنے والے، غرض بے شمار اوصاف جلیلہ و کمالات جمیلہ کے مالک صدیق اکبر رضی اللہ عنہ جنہوں نے اپنی دنیوی و برزخی زندگی کو محبوب کریم ﷺ کے لیے ہی وقف کر دیا۔ گنبد خضری کے انوار و تجلیات آج بھی اقوام عالم میں اعلان کر رہے ہیں :

کیا مقدر ہے صدیق و فاروق کا

جن کا گھر رحمتوں کے خزینے میں ہے

جن کے اوصاف و محامد پر قرآن ناطق، جن کی خدمات اسلامہ پر مصطفیٰ ﷺ نازاں، جن کے مناقب خواں صحابہ و اہل بیت، اس صدیق اکبر رضی اللہ عنہ کے بارے میں کوئی بیان کرے تو کیا کرے اور پھر یہ علمی بے بضا عتی کا پتہ کیسے اور کیونکر لب کشا ہو

من کیستم اندرچہ شمارم کسم تاہم رہی سکانش باشد ہو سم
تاہم اکابر کی خوشہ چینی کرتے ہوئے چند واقعات پیش کرنے کی
جسارت کرتا ہوں ممکن ہے نگاہ صدیقی ہو اور بارگاہ حبیب کریم ﷺ میں
حاضری کا بہانہ بن جائے۔

صدیق بست خانے میں :

ابھی آپ چند سال کے پئے تھے کہ آپ کے والد ماجد آپ کو بست خانے میں لائے اور ہتوں کی طرف اشارہ کر کے کہا:

”هذا الہک ، فاسجدلہ“

ترجمہ : یہ ہمارے خدا ہیں، انہیں سجدہ کرو۔

یہ کہتے ہوئے والد صاحب بٹ خانہ سے باہر نکل آئے اور آپ اپنی خدا و اصحاب کو بروئے کار لاتے ہوئے بٹ سے مخاطب ہوئے، فرمایا :

”انی عار فک کسنسی“ میں ننگا ہوں ل مجھے کپڑا دے، ”انی جائع فاضعمنی“ میں بھوکا ہوں مجھے کھانا دے۔ بٹ ”بٹ“ ہمارا، آپ نے ایک پتھر ہاتھ میں لیا اور پکارا :

”ان کنت الہا فامنع نفسک“

اگر تو خدا ہے تو اپنے آپ کو مچانے کی کوشش کر میں تجھے پتھر سے برباد کرنے لگا ہوں۔

اور پھر پوری قوت سے بٹ پر پتھر چلا دیا، گویا کہ صدیق اکبر رضی اللہ عنہ کے ہاتھ میں پتھر نہیں میزائل تھا، جو نشانے پر لگا اور بٹ مکڑے ہو گیا۔

اسی اثناء میں آپ کے والد صاحب بھی آگئے۔ کیا دیکھتے ہیں کہ صدیق کھڑے مسکرار ہے ہیں اور اس کے کئی مکڑے ادھر ادھر بھرے پڑے ہیں۔ والد صاحب نے آؤ دیکھانہ تاؤ، پوری قوت سے معصوم نہیں پے صدیق کو مارنا شروع کیا یہاں تک کہ مارتے مارتے آپ کی والدہ ماجدہ کی خدمت میں لے آئے اور کہا تمہارے بیٹے نے آج مشرکین مکہ کو خدا کے مکڑے کر دیا، آپ کی والدہ آگے بڑھیں، صدیق کو گود میں لیا اور کہا سنیے ابو قافہ ! میں نے تجھے آج تک

قدرتی راز سے آگاہ نہیں کیا تھا، مگر آج مجھے بتانا ہی پڑے گا جس روز میر انور نظر
لخت جگر ابو بکر پیدا ہوا آسمان سے منادی کرنے والا مجھے مبارک باد دے رہا تھا اور
یوں آواز آرہی تھی :

”يَا أَمَةَ اللَّهِ بِالْتَّحْقِيقِ ابْشِرِي بِوْلَدِ الْعَتِيقِ،
اسْمُهُ فِي السَّمَاءِ الصَّدِيقُ لِمُحَمَّدٍ صَاحِبُ وَ
رَفِيقٍ“

ترجمہ : اے اللہ کی بندی ! مجھے بشارت ہو فرزند عتیق کی، جس کا نام آسمانوں میں
صدیق ہے اور وہ میرے حبیب محمد مصطفیٰ ﷺ کا صحابی اور ساتھی ہے۔
(المَكَانُ الْحَيْدَرِيَّ إِمامُ الْأَمْرَاءِ رَضِيَ اللَّهُ تَعَالَى عَنْهُ)

اصحاب کھف سے ملاقات :

تفسیر شعبی اور تفسیر روح البیان میں ہے کہ نبی کریم ﷺ نے ایک
دن دل ہی دل میں اصحاب کھف سے ملاقات کی آرزو دی۔ معاشر حضرت جبریل
علیہ السلام نازل ہوئے اور کہا کہ یا رسول اللہ ﷺ آپ انہیں اس دنیا میں ظاہرا
نہیں دیکھ پائیں گے البتہ اپنے اکابر صحابہ میں سے چار صحابیوں کو ان کے پاس بھیج
دیں تاکہ وہ دین اسلام کی انہیں جا کر تبلیغ کریں۔

نبی کریم ﷺ نے فرمایا میں انہیں انکے پاس کیے بھجوں اور ان کے پاس
جانے کا حکم کس کو دوں؟ حضرت جبریل علیہ السلام نے کہا کہ آپ اپنے چادر
مبارک کو پھیلا دیجئے اور حضرت ابو بکر صدیق، حضرت عمر فاروق اعظم،
حضرت علی المرتضی اور حضرت ابو ذر غفاری رضی اللہ تعالیٰ عنہم کو فرمادیجئے کہ

چاروں حضرات ایک ایک کونے پر بیٹھ جائیں پھر اس ہوا کو بلا میں جسے اللہ تعالیٰ نے حضرت سلیمان علیہ السلام کے لیے مسخر فرمایا تھا، اب اس ہوا کو ارشاد فرمائیے یہ ان چاروں صحابہ کرام رضی اللہ عنہم کو اٹھائے اور اس غار تک لے جائے جہاں اصحاب کھف آرام فرمائیں۔

چنانچہ نبی کریم ﷺ نے دیے ہی عمل فرمایا، کیا دیکھتے ہیں کہ اچانک ہوا نے آپ کی چادر مبارک کو اٹھایا صحابہ کرام اس پر آرام و سکون سے بیٹھے ہوئے ہیں۔ دیکھتے ہی دیکھتے وہ چادر آنکھوں سے او جھل ہو گئی، یہاں تک کہ غار کے پاس ہوانے چادر کو نیچے رکھ دیا۔ صحابہ کرام نے غار کے منہ سے جیسے ہی پتھر ہٹایا اندر روشنی پنچی توکتے نے آواز دی۔ باہر آیا تو دیکھا کہ یہ صحابہ کبار ہیں، وہ دم ہلانے لگا اور سر کے اشارے سے اندر آنے کو کہا، صحابہ کرام رضی اللہ عنہم غار کے اندر گئے اور کہا السلام علیکم و رحمۃ اللہ و برکاتہ، اللہ تعالیٰ نے اپنے کرم سے اصحاب کھف کو بیدار فرمایا صحابہ کرام نے اپنا تعارف کر لیا اور نبی کریم ﷺ کا سلام پنچایا، نیز دین اسلام کی دعوت دی انہوں نے جو بال آپ ﷺ کی خدمت میں سلام پیش کیے اور عرض کیا: ہم نے دین اسلام کی نعمت قبول کی۔ آپ کی رسالت و نبوت پر ایمان لائے۔ کچھ دیر بعد باتیں ہوتی رہیں پھر صحابہ کرام رضی اللہ تعالیٰ عنہم نے واپسی کارادہ فرمایا تو انہوں نے کہا ہماری طرف سے عرض کرنا:

”یا رسول اللہ ﷺ! ہم نے آپ کے دین کو قبول کیا۔

ہمارے لیے دعا فرمائیں اور ہمارے سلام قبول کیجئے۔ پھر وہ

اپنے اپنے مقام پر سور ہے۔“

یہ واقعہ جہاں عظمت صحابہ کرام پر دلالت کرتا ہے، وہاں صدیق اکبر رضی اللہ عنہ کی شان کا بھی مظہر ہے۔ نیز یہ سید المرسلین ﷺ کا عظیم ترین معجزہ ہے۔ اول الذکر دو تفیروں کے حوالہ سے مؤکد کیا ہے۔ اسے قاضی فضل احمد لدھیانوی رحمۃ اللہ تعالیٰ علیہ نے اپنی نہایت اہم کتاب ”انوار آفتاب صداقت“ جلد دوم، صفحہ: ۱۹۸ پر تفصیل ادرج کیا ہے، جس کتاب پر اہل سنت و جماعت کے تقریباً سائٹھ سے زائد اکابر علماء و مشائخ عظام نے تقاریب لکھی ہیں۔ جن میں امام احمد رضا بریلوی، حضرت صدر الافاضل مولانا نعیم الدین مراد آبادی، امیر ملت پیر سید جماعت علی شاہ پوری، محدث اعظم لاہور، رحمۃ اللہ تعالیٰ علیہم خاص طور پر قابل ذکر ہیں۔

نبوت کی خلافت :

حضرت ابوذر رضی اللہ تعالیٰ عنہ بیان کرتے ہیں کہ ایک دن دوپر کے وقت میں کاشانہ نبوت پر حاضر ہوا، نبی کریم ﷺ تشریف فرمائیں تھے۔ خادم سے معلوم ہوا کہ آپ حضرت عائشہ صدیقہ رضی اللہ عنہا کے ہاں گئے۔ وہاں گیا تو حضور کو جلوہ افروز پایا، اور کوئی صحابی آپ کے پاس نہیں تھا، مجھے یوں محسوس ہوا کہ آپ حالت وحی میں ہیں، میں نے سلام عرض کیا آپ نے جواب عطا فرمایا۔ پھر مجھے فرمایا: تجھے کیا چیز یہاں لائی؟ عرض کیا: اللہ و رسول اللہ ﷺ کی محبت! آپ نے بیٹھنے کا حکم دیا، میں آپ کے پہلو میں بیٹھ گیا، اتنے میں حضرت ابو بکر صدیق حاضر خدمت ہوئے انہوں نے سلام عرض کیا، آپ نے جواب عطا

فرمایا اور فرمایا: تجھے کیا چیز یہاں لائی؟ صدیق عرض گزار ہوئے: اللہ و رسول اللہ ﷺ کی محبت! آپ کے اشارہ پر نبی کریم ﷺ کے پاس بیٹھے گئے۔ اسی طرح حضرت عمر آئے پھر حضرت عثمان حاضر ہوئے برداشتے پھر حضرت علی رضی اللہ عنہم بھی آئے۔

نبی کریم ﷺ کے ہاتھ میں سات یا نو عدد کنکریاں تھیں وہ آپ کے ہاتھ مبارک میں تسبیح پڑھنے لگیں، شہد کی مکھیوں کی طرح ان کی آواز ہمیں سنائی دے رہی تھی، پھر آپ نے کنکریاں زمین پر رکھ دیں اور صدیق اکبر رضی اللہ تعالیٰ عنہ کو فرمایا: کنکریاں اٹھاؤ! آپ نے جب کنکریاں ہاتھ میں لیں تو اسی طرح تسبیح پڑھنے لگیں جیسے نبی کریم ﷺ کے دست مبارک میں پڑھ چکی تھیں علی الترتیب پھر فاروق اعظم، عثمان غنی اور علی المرتضی رضی اللہ تعالیٰ عنہم نے کنکریاں اٹھائیں اور شہد کی مکھیوں کی طرح ان کے سب کے سب ہاتھ میں تسبیح پڑھتی رہیں۔

حضرت ابوذر رضی اللہ تعالیٰ عنہ فرماتے ہیں میں نے بھی چاہا کہ یہ سعادت مجھے بھی حاصل ہو مگر جب وہ کنکریاں میں نے اٹھائیں تو وہ خاموش رہیں نبی کریم ﷺ کی بارگاہ میں اس کے بارے میں دریافت کیا گیا تو آپ نے فرمایا:

”یہ نبوت کی خلافت ہے“

ابن عساکر کی روایت میں حضرت انس رضی اللہ تعالیٰ سے یوں مردی ہے کہ حضرت عثمان رضی اللہ تعالیٰ عنہ کے بعد دیگر صحابہ کرام جو حاضر ہو چکے تھے۔

”ثُمَّ صَبِرْهُنَ فِي أَيْدِينَا رَجُلًا رَجُلًا فَمَا سَبَحَتْ حَصَّةً مِنْهُنَّ“
پھر حضور نے ان کنکریوں کو ہم میں سے ایک ایک کے ہاتھ پر رکھا مگر
ان میں سے کسی کے ہاتھ پر کنکریوں نے تسبیح نہ پڑھی تو آپ نے فرمایا : (وہ نبوت
کی خلافت تھی)

(خصالُکُبُریٰ، بُراز، طبرانی، ابو نعیم، یہودی، مواہبِلدُنیہ، حوالہ سیرت رسول عربی)

نکتہ :

حضور سید عالم صلَّى اللَّهُ عَلَيْهِ وَسَلَّمَ کا حضرت ابوذر غفاری رضی اللہ تعالیٰ عنہ جو
سب سے پہلے حاضر ہوئے تھے انہیں چھوڑ کر کنکریاں صدیق و فاروق اور
حضرت عثمان غنی رضی اللہ عنہم کو اٹھانے کا حکم دینا، باوجود یہکہ وہ قریب تھے،
اس بات پر دلالت کرتا ہے کہ آپ نے اپنے بعد خلفاء کرام سے آگاہ فرمادیا۔ جو
علم غیب پر بھی دلیل ہے۔

بِسْمِ اللَّهِ الرَّحْمَنِ الرَّحِيمِ

شان صدق اکبر رضی اللہ تعالیٰ عنہ

بربان

حضرت حسان رضی اللہ تعالیٰ عنہ

اذا تذکرت شجوا من اخی ثقة

فاذکر اخاک ابابکر بما فعلا

(ترجمہ) اگر تو اپنے معتبر بھائی کا غم یاد کرے تو اپنے بھائی ابو بکر رضی اللہ عنہ کے کارنامے یاد کر۔

الثانی الثاني محمود شیمته

و اول الناس طر اصدق الرسلا

(ترجمہ) ترتیب درجات میں آپ دوسرے ہیں آپ پر خصلت قابل تعریف ہے۔ اور آپ رسولوں کی تصدیق کرنے والوں میں تمام انسانوں پر سبقت رکھتے ہیں۔

و الثاني اثنين في الغار المنیف و قد

طاف العدو به اذ صعد الجيلا

(ترجمہ) اس عظیم بلند غار میں جب ثانی اثنین تشریف فرماتھے اور دشمن پہاڑ پر غار کے ارد گرد سر گردالا تھے۔

وَكَانَ حُبُّ رَسُولِ اللَّهِ قَدْ عَلِمُوا
 مِنَ الْبَرِّيَّةِ لَمْ يَعْدُ لَهُ رَجُلٌ
 (ترجمہ) آپ رسول اکرم ﷺ کے محبوب ہیں اور سب جانتے ہیں کہ پوری
 مخلوق میں محبوبیت کے اس درجے پر کوئی شخص فائز نہیں ہوا۔
 خَيْرُ الْبَرِّيَّةِ اتَّقَاهَا وَ ارَافَهَا
 بَعْدَ النَّبِيِّ وَ اوْفَاهَا بِمَا حَمَلَ
 (ترجمہ) جو نبی ﷺ کے بعد مخلوق میں سب سے بہتر سب سے زیادہ متین ہیں اور
 سب سے زیادہ رافت کے پیکر ہیں اور سب سے بڑھ کر اپنے فرائض کو انجام دینے
 والے ہیں۔
 (ما خوذ از فضائل حضرت صدیق اکبر رضی اللہ عنہ)

ثانی اشین

بہتری جس پر کرے فخر وہ بہتر صدیق
 سروری جس پر کرے ناز وہ سرور صدیق
 چمنستان نبوت کی بہار اول
 گلشن دیں کے بننے پہلے گل تر صدیق
 بے گماں شمع نبوت کے ہیں آئینے چار
 یعنی عثمان و عمر، حیدر و اکبر صدیق
 سارے اصحاب نبی تارے ہیں امت کے لیے
 ان ستاروں میں بننے مر منور صدیق
 ثانی اشین ہیں بو بکر خدا میرا گواہ
 حق مقدم کرے پھر کیوں ہوں مؤخر صدیق
 زیست میں موت میں اور صبر میں ثانی ہی رہی
 ثانی اشین کے اس طرح ہیں مظہر صدیق
 والذین معہ کے ہیں یہ فرد کامل
 حشر تک پائے نبی پر ہیں دھرے سر صدیق
 ان کے مداح نبی، ان کا مٹا گو اللہ
 حق اور الفضل کئے اور پیغمبر صدیق
 بال پھوں کے لیے گھر میں خدا کو چھوڑیں
 مصطفیٰ پر کریں گھر بار نچادر صدیق

ایک گھر بار تو کیا غار میں جاں بھی دے دیں
 سانپ ڈستار ہے لیکن نہ ہوں مضطرب صدیق
 کہیں گر توں کو سنبھالیں کہیں روٹھوں کو منائیں
 باندھیں اتحاد کی جڑ بعد پیغمبر صدیق
 علم میں، زہد میں بے شبه توبہ سے بڑھ کر
 کہ امامت سے تری کھل گئے جو ہر صدیق
 اس امامت سے کھلا تم امام اکبر
 تھی بھی رمز نبی کہتے ہیں حیدر صدیق
 تو ہے آزاد سفر سے، ترے ہندے آزاد
 ہے یہ سالک بھی تیرا ہندہ بے زر صدیق
 (حضرت علامہ مفتی احمد بیار خاں سالک نعیمی رحمہ اللہ تعالیٰ)

معراج عشق

رہیں گے چوتھے دلیزیر بادشاہ تری
 بہت بلند ہے صدیق بارگاہ تری
 ادا شناس رسالت رہی نگاہ تری
 ہے زلف یار سے دیرینہ رسم دراہ تری
 بغیر اس کے کسی اور سمت پھرناہ سکی
 نگاہ یار سے ایسی لڑی نگاہ تری
 جمال روئے محمد کی لا جوانی کا
 بیک نگاہ بصیرت بنی گواہ تری
 تری نگاہ پہ ہے رشک جرنیل کو بھی
 کہ وقف روئے محمد رہی نگاہ تری
 ہے کیف و کم کی حدود سے بلند شوق ترا
 ہیں کیف عشق کی سرستیاں اتحاہ تری
 رہا تھا بدر میں تو جاں ثار جس کے لیے
 بنا ہوا ہے وہی قبر میں پناہ تری
 ملا مقام ہے آنکوش مصطفیٰ میں تجھے
 بلند شان بہت ہے خدا گواہ تری

بشار کر دیا سب جان و مال ہی اس پر
 کہ مصطفیٰ سے محبت تھی بے پناہ تری
 کسی کو دیکھتے رہنا نماز تھی تری
 بنی تھی عشق کی معراج ہر نگاہ تری
 حريم ناز کے باغی مسلمہ کے لیے
 پیام موت بنی تنق بے پناہ تری
 نہ ٹھہرے سامنے تیرے زکوٰۃ کے منکر
 کہ برق خرمن فخار تھی نگاہ تری
 خرد کی زدے ہے باہر متاع شوق تری
 حصار امن ہے اس کے لیے پناہ تری

(حضرت صاحبزادہ سید فیض الحسن علیہ الرحمہ آکو مہار شریف)

یار مصطفیٰ (علیہ السلام)

ہیں وزیر احمد مختار، یار مصطفیٰ
اہل حق کے قافلہ سالار یار مصطفیٰ

ہیں صحابہ کے امام و پیشواد مقتدا
سرور عالم کے یار غار، یار مصطفیٰ

حضرت فاروق اعظم کے رفیق و نمگوار
حیدر و عثمان کے دلدار یار مصطفیٰ

رحماء بنیهم کی ایک تفریر جمیل
ہیں اشداء علی الکفار یار مصطفیٰ

منظر شان رسالت پیکر صدق و صفا
واہ کیا ہیں صاحب کردار، یار مصطفیٰ

ہو جسے مطلوب شان و شوکت دنیاویں
کیوں نہ اپنائے بھلا افکار یار مصطفیٰ

التجا تا بش قصوری کی بھی ہے رات دن
یا الہی! ہو عطا دیدار یار مصطفیٰ

(علامہ تا بش قصوری)

ار مغان عقیدت

خدمت گرامی مرتبہ امام العاشقین امیر المؤمنین حضرت صدیق اکبر رضی اللہ عنہ

جبیب مصطفیٰ صدیق اکبر
 ہمارے رہنماء صدیق اکبر
 جمال کبریا صدیق اکبر
 نما کے ہموا صدیق اکبر
 عمر کے مشتمل عثمان کے ہدم
 رفیق مرتضیٰ صدیق اکبر
 ہیں یار غار محبوب خدا کے
 محل باغ وفا صدیق اکبر
 مہک انحا چن زار خلافت
 نیم جانفرزا صدیق اکبر
 وہ صدر بزم عرفان و یقین ہیں
 لام ولیاء صدیق اکبر
 جہاں معرفت ہے جس سے روشن
 وہ ہیں مرحدی صدیق اکبر
 ہیں نائب رحمتہ للعالمین کے
 ہیں جان اقا صدیق اکبر

وہ ناموس شریعت کے نگہداں
 شہہ بے ریا صدیق اکبر
 فرو جس نے کیا باطل کا فتنہ
 وہ مرد با خدا صدیق اکبر
 امیر کاروان نقشبندیاں
 قمر کے پیشوایا صدیق اکبر

(قریزدانی)

یار غار

تو راز دار یار ہے اے یار مصطفیٰ
 تو مرد جاں نثار ہے اے یار مصطفیٰ
 هر سمت گلستان خلافت میں بالیقین
 دم سے ترے بیمار ہے اے یار مصطفیٰ
 تو کاروان اہل خلوص و نیاز کا
 سالار ذی وقار ہے اے یار مصطفیٰ
 میدان حق میں حلقة کفار کے لیے
 تو تنخ آبدار ہے اے یار مصطفیٰ
 الحاد و ارتدار کا فتنہ فرو کیا
 تو دین کا وقار ہے اے یار مصطفیٰ
 ہے ثانی اشین اذھان فی الغار بھی گواہ
 بے شک تو یار غار ہے اے یار مصطفیٰ
 تو آبروئے دیں کے تحفظ کے واسطے
 اک آہنی حصار ہے اے یار مصطفیٰ
 تجھ سے بنائے حق و صداقت ہے پائیدار
 تو دین کا اعتبار ہے اے یار مصطفیٰ

تیری ضیا سے کفر کی تاریکیاں چھپیں
 تو مر نور یار ہے اے یار مصطفیٰ
 مشکور ہو گئی تری ہر سعی جمیل
 تجھ سے خدا کو پیار ہے اے یار مصطفیٰ
 اسلامیان دہر کے حق میں تو بالیقین
 وجہ صد افتخار ہے اے یار مصطفیٰ
 اپنے قمر پہ بھی ہو عنایت کی اک نظر
 توبہ کا غم گار ہے اے یار مصطفیٰ

(قریزدانی)

افضل الخلق بعد الانبياء

رفیق و نعمگار احمد مختار کا کیا کہنا
 لقب جس کو دیا حق نے ہے یا ر غار کا کیا کہنا
 دل اطرہ ہے ان کا مہبٹ انوار کیا کہنا
 نگاہیں ہیں خمار عشق سے سرشار کیا کہنا
 ہے چہرہ مظہر حسن و جمال یار کیا کہنا
 ہے رشک ماہ تباہ جلوہ رخسار کیا کہنا
 گروہ نقشبندیاں کے ہیں وہ سردار کیا کہنا
 حبیب خالق اکبر کے ہیں ولدار کیا کہنا
 نظر سرمت نظارہ بے حسن یار کیا کہنا
 دل اقدس ہے ان کا محرم اسرار کیا کہنا
 نمایاں ہے من اعلیٰ و اتقی سے شان صدیقی
 ہے ان کا منقبت خواں خالق انوار کیا کہنا
 نہ کیوں عشاقد سجدہ ریز ہوں درگاہ عالیٰ میں
 کہ ہیں صدیق صدر حلقة ابرار کیا کہنا
 امین اسوہ خیر البشر ہے آپ کی سیرت
 تعالیٰ اللہ یہ شان سیرت و کردار کیا کہنا
 نوید سوف یرضی بارگاہ قدس سے آئی
 رہ حق میں یہ جان و مال کا ایثار کیا کہنا

ہلاتے سانپ کے ڈنے سے بھی نہ زانوئے اقدس
 ہیں مدھوش میں عشق شہ ابرار کیا کہنا
 یقین آئے نہ کیونکر عظمت صدیق پر جبکہ
 لبِ محظوظ سے نکلا 'عقيق النار' کیا کہنا
 ہے بعد الانبياء رتبہ حبیب سرورِ کل کا
 کمال اوج شان طالع بیدار کیا کہنا
 نزول آیہ الفضل منعم و السعة میں ہے
 جمال عظمت صدیق کا اظہار کیا کہنا
 زہ قسمت قرکے خدمت صدیق اکبر میں
 ہے نذرانہ عقیدت کا مرے اشعار کیا کہنا

(قریزدانی)

بسم الله الرحمن الرحيم ط

شان صدیق اکبر رضی اللہ تعالیٰ عنہ قرآن حکیم کی روشنی میں

۰ ﴿الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهار سرًّا وَاعلانیةً فَلَهُمْ أَجْرٌ هُمْ عِنْدَ رَبِّهِمْ وَلَا خُوفٌ عَلَيْهِمْ وَلَا هُمْ يَحْزَنُونَ﴾

(۲۰۳ بقرہ آیت ۲۷۴)

ترجمہ: وہ جو اپنے مال خیرات کرتے ہیں رات میں اور دن میں چھپے اور ظاہر ان کے لیے ان کا اجر ہے، ان کے رب کے پاس۔ ان کونہ کچھ اندازی نہ کچھ غم۔ (کنز الایمان)

(مختصر تشریع)

خیال رہے کہ صدیق اکبر رضی اللہ تعالیٰ عنہ نے چالیس ہزار اشرفیاں چار طرح خیرات کیں۔ دس ہزار دن میں، دس ہزار رات میں اور اتنی ہی چھپا کر اور اتنی ہی اعلانیہ۔ (نور العرفان)

۰ وَشَأْوِرُهُمْ فِي الْأَمْرِ۔ (۱۵۹ آل عمران آیت ۲۰۲)

ترجمہ: اور کاموں میں ان سے مشورہ کرو۔

(مختصر تشریع)

حضور علیہ الصلوٰۃ والسلام فرماتے ہیں کہ مجھے رب تعالیٰ نے حضرت

ابو بکر اور عمر فاروق رضی اللہ عنہما سے مشورہ لینے کا حکم فرمایا۔

(نورالعرفان)

○ فسوف ياتي الله بقوم يحبهم و يحبونه اذلة على المؤمنين اعزه . على الكافرين يجاهدون في سبيل الله ولا يخافون لومة لائم ○ ذلک فضل الله یوتیه من یشاء والله واسع علیهم۔ (۵۳، ۲۲ مائدہ آیت)

ترجمہ : تو عنقریب اللہ ایسے لوگ لائے گا کہ وہ اللہ کے پیارے اور اللہ ان کا پیار اسلامانوں پر زرم اور کافروں پر سخت۔ اللہ کی راہ میں لڑیں اور کسی ملامت کرنے والے کی ملامت کا اندریشہ نہ کریں گے۔

(شرح)

اس آیت میں حضرت ابو بکر صدیق رضی اللہ تعالیٰ عنہم اور آپ کی خلافت کی حقانیت صاف طور پر مذکور ہے کیوں کہ مرتدین سے جہاد آپ ہی نے اپنے زمانہ خلافت میں فرمایا۔ (نورالعرفان)

○ ونزعنا ما في صدورهم من غل تجري من تحتهم الانهار۔ (۳۳ عرفان آیت ۲۱۸)

ترجمہ : اور ہم نے ان کے سینوں میں سے کینے کھینچ لیے۔ ان کے لیے نیچے نہ ریس بہیں گی۔

(شرح)

یہ آیت حضرت ابو بکر صدیق رضی اللہ عنہ کے حق میں نازل ہوئی کہ

رب نے ان کے سینے میں کسی کی طرف سے کینہ نہ چھوڑا۔ (نور العرقان)

○ ثانی اثنین اذ هما فی الغار اذ يقول لصاحبه ولا تحزن ان
الله معنا۔ (۲۰، توبہ آیت ۲۰)

ترجمہ : صرف دو جان سے جب وہ دونوں غار میں تھے۔ جب وہ اپنے یار
سے فرماتے تھے غم نہ کھابے شک اللہ ہمارے ساتھ ہے۔

(شرح)

نبی کریم ﷺ اور حضرت صدیق اکبر رضی اللہ عنہ جو حضور کے یار غار
ہیں۔ لفظ ”یار غار“ اس آیت سے حاصل ہوا آج بھی دلی دوست اور باد فایار کو یار غار
کہا جاتا ہے۔ اس سے دو مسئلے معلوم ہوئے ایک یہ کہ حضرت ابو بکر صدیق رضی
اللہ عنہ کی صحابیت پر قطعی ایمان قرآنی ہے لہذا ان کا انکار کفر ہے۔ دوسرے یہ
کہ صدیق اکبر رضی اللہ عنہ کا درجہ حضور علیہ الصلوٰۃ والسلام کے بعد سب سے بڑا
ہے کہ انہیں رب نے حضور کا ثانی فرمایا اس لیے حضور نے انہیں اپنے مصلحت پر امام
ہنلیا آپ چارپشت کے صحابی ہیں، والدین بھی، خود بھی، ساری اولاد بھی اور اولاد
کی اولاد بھی صحابی۔ جیسے یوسف علیہ السلام چارپشت کے نبی۔ یہ آپ کی
خصوصیت ہے۔

○ ولا ياتل اولو الفضل منكم والسعنة۔ (۱۸، النور آیت ۲۳)

ترجمہ : اور قسم نہ کھائیں وہ جو تم میں فضیلت والے اور گنجائش والے ہیں۔

(شرح)

یعنی جن کو اللہ تعالیٰ نے دین دنیا کی خوبیاں کامل طور پر دیے ہیں۔

آیت حضرت ابو بکر صدیق رضی اللہ عنہ کے حق میں نازل ہوئی جبکہ آپ نے قسم کھالی تھی کہ مسٹح کے ساتھ سلوک نہ کریں گے کیوں کہ یہ حضرت ام المومنین حضرت عائشہ رضی اللہ عنہا کے بہتان میں شرکیک ہو گئے تھے۔ حضرت مسٹح فقیر مہاجر اور حضرت صدیق اکبر رضی اللہ عنہ کے عزیز تھے۔ (نور العرفان)

○ وعد الله الذين امنوا منكم وعملوا الصالحة
يستخلفنهم في الأرض۔ (۵۵ سورہ نور آیت ۱۸)

ترجمہ: اللہ نے وعدہ دیا ان کو جو تم میں سے ایمان لائے اور اچھے کام کیے کہ ضرور انہیں زمین میں خلافت دے گا۔

(شرح)

خلافت سے مراد نیات رسول اللہ ﷺ ہے۔

○ هو الذي يصلي عليكم وملائكته ليخرجكم من الظلمات
إلى النور۔ (۲۲ احزاب آیت ۳۳)

ترجمہ: وہی ہے کہ درود بھیجا ہے تم پر وہ اور اس کے فرشتے کہ تمہیں اندر ہیرے سے اجائے کی طرف نکالے۔

(شرح)

اس سے دو مسئلے معلوم ہوئے ایک یہ کہ تمام صحابہ کرام خصوصاً حضرت صدیق اکبر رضی اللہ تعالیٰ عنہ بڑے درجے والے ہیں کہ ان پر رب درود بھیجا ہے۔ دوسرے یہ کہ حضور کے آل واصحاب پر حضور کے نام شریف کے ساتھ درود پڑھنا جائز ہے۔

اللهم صل على سيدنا محمد واله واصحابه وبارك وسلم
نيز جب آیت کریمہ ان الله وملائکته نازل ہوئی تو حضرت صدیق
اکبر رضی اللہ تعالیٰ عنہ نے عرض کیا کہ ہم نیاز مندوں کو حضور کے طفیل رب
نے کس عزت سے نوازا تو اس پر یہ آیت کریمہ نازل ہوئی۔ (خزانہ العرفان)

و وصینا الانسان بوالدیه احسانا حملته امہ کرها
و وضعته کرها وحمله وفصله ثلثون شهرا حتی اذا بلغ اشده
وبلغ اربعین سنة قال رب اوزعنی ان اشکر نعمتك التي انعمت
علی وعلی والدی وان اعمل صالحا ترضه واصلح لی فی ذریتی
انی تبت اليک وانی من المسلمين۔ (۱۵، ۲۶، ۱۲) (آیت ۱۵)

ترجمہ : اور ہم نے آدمی کو حکم کیا کہ اپنے ماں باپ سے بھلائی کرے اس
کی ماں نے اسے پیٹ میں رکھا تکلیف سے اور جنما اس کو تکلیف سے اور اسے اٹھائے
پھرنا اور اس کا دودھ چھڑانا (۳۰) تمیں مہینہ میں ہے یہاں تک کہ جب اپنے زور
کو پہنچا اور چالیس برس کا ہوا۔ عرض کی اے میرے رب ! میرے دل میں ڈال
کہ میں تیری نعمت کا شکر کروں جو تو نے مجھ پر اور میرے ماں باپ پر کی اور میں وہ
کام کروں جو تجھے پسند آئے اور میرے لیے میری اولاد میں اصلاح رکھ۔ میں
تیری طرف رجوع لا یا اور میں مسلمان ہوں۔

(شرح)

یہ ساری آیت حضرت ابو بکر صدیق رضی اللہ تعالیٰ عنہ کے حق میں
نازل ہوئی۔ آپ دو برس کچھ ماہ حضور سے عمر میں چھوٹے تھے۔ اٹھارہ برس کی عمر

میں حضور کے ہمراہ تجارت کے لیے شام کی طرف گئے۔ راہ میں ایک منزل پر قیام کیا حضور ﷺ ایک بیری کے درخت کے نیچے فرد کش ہوئے وہاں قریب ہی ایک راہب رہتا تھا۔ صدیق اکبر رضی اللہ عنہ اس کے پاس گئے اس نے پوچھایا تمہارے سات کون ہیں؟ تو آپ نے فرمایا محمد بن عبد اللہ ہیں۔ راہب بولا" یہ سچ نبی ہیں کیوں کہ اس بیری کے سایہ میں عیسیٰ علیہ السلام کے بعد آج تک کوئی نہیں بیٹھایا ہی نبی آخر الزماں ہیں۔ راہب کی بات صدیق اکبر کے دل میں اتر گئی اور آپ دل سے حضور پر ایمان لے آئے اور سایہ کی طرح حضور کے ساتھ رہے۔ حضور کے ظہور نبوت کے وقت صدیق اکبر کی عمر شریف کچھ ماہ کم اڑ تھیں سال تھی جب چالیس سال کو پنجے تو آپ نے وہ دعا مانگی جو اس آیت میں مذکور ہے۔ (خزانۃ العرفان)

صدیق اکبر رضی اللہ تعالیٰ عنہ چھ ماہ شکم مادر میں رہے اور دو سال ماں کا دودھ پیا۔ (نور العرفان)

فَإِنَّ اللَّهَ هُوَ مَوْلَهُ وَجَبَرِيلُ وَصَالِحُ الْمُؤْمِنِينَ وَالْمَلَائِكَه
بعد ذلک ظہیرا (۲۰۲۸ تحریم آیت ۲)

ترجمہ : تو بے شک اللہ ان کا مددگار ہے اور جبریل اور نیک ایمان والے اور اس کے بعد فرشتے مدد پر ہیں۔

(تشریع)

اس سے معلوم ہوا کہ اللہ تعالیٰ کے ہندے مددگار ہیں کیوں کہ اس آیت میں حضرت جبریل اور صالح مسلمانوں کو مولیٰ یعنی مددگار فرمایا گیا اور

فرشتوں کو ظہیر یعنی معاون قرار دیا گیا۔ (تورالعرفان)

○ للقراء المهاجرين الذين اخرجوا من ديارهم واموالهم
يبتغون فضلاً من الله ورضوانا وينصرون الله ورسوله أولئك
هم الصدقون۔ (۲۸، ۲۸ حشر آیت ۸)

ترجمہ : ان فقیر ہجرت کرنے والوں کے لیے جو اپنے گھروں سے اور
مالوں سے نکالے گئے اللہ کا فضل اور اس کی رضاچاہیتے اور اللہ و رسول کی مدد کرتے
وہی سچے ہیں۔

(مختصر تشریع)

اس سے معلوم ہوا کہ خلفائے راشدین کی خلافت برحق ہے کیوں کہ
خلافتوں کے سارے مهاجرین و انصار نے حق کہا اور وہ سب سچے ہیں۔ اگر ان میں
کوئی خلافت حق نہ ہو تو ان کا جھوٹا ہوتا لازم آئے گا جو اللہ کی گواہی سے سچے ہیں۔

○ و سی جنبها الاتقى الذى يؤتى ماله يتزکى وما لا حد
عنه من نعمة تجزى الا ابتغاء وجه ربہ الاعلى ولسوف يرضى۔
(۲۷، ۲۰ لیل آیت ۷)

ترجمہ : اور بہت اس سے دور کھا جائیگا جو سب سے بڑا پر ہیز گار جو اپنا
مال دیتا ہے کہ ستر ہو اور کسی کا اس پر کچھ احسان نہیں جس کا بدله دیا جائے
صرف اپنے رب کی رضاچاہتہ ہے جو سب سے بلند ہے اور بے شک قریب ہے کہ
وہ راضی ہو گا۔

(مختصر تشریع)

ان آئیوں میں حضرت ابو بکر صدیق رضی اللہ عنہ کے بہت سے مناقب ارشاد ہوئے۔ ایک ان کا دوزخ سے بہت دور رکھا جانا یا اس طرح کہ دنیا میں نہ کوئی گناہ سرزد ہوا ہو گا۔ قبر و حشر میں دوزخ سے اتنا فاصلہ کہ وہاں کی گرمی تو کیا آواز بھی نہ آئے۔ اب فرماتا ہے لا پسماعون حسیسہا اس طرح کہ ان کی اولاد بلکہ قیامت تک ان کے ماننے والوں کو دوزخ سے نجات ہو گی۔ اتفیٰ میں حضرت ابو بکر صدیق رضی اللہ عنہ کی دوسری منقبت ہے۔ اس سے چند مسئلے معلوم ہوئے کہ ایک یہ کہ ساری امت محمدیہ میں ابو بکر صدیق بڑے مقام پر ہیز گار ہیں کیوں کہ اتفیٰ مطلق ارشاد ہوا۔ دوسرے یہ کہ بعد انہیاء ابو بکر صدیق کا بڑا پر ہیز گار ہونا بھی قرآن سے ثابت اور بڑے پر ہیز گار کا افضل ہونا بھی قرآن سے ثابت ہے۔ لہذا افضليت صدیق قطعی ہے اس کا منکر گمراہ ہے اس لئے رب نے انہیں اولو الفضل فرمایا ولا یاتل اولو الفضل منکم اور حضور نے انہیں اپنے مرض وفات میں تمام صحابہ کی امامت کے لیے منتخب فرمایا۔ تیسرے یہ کہ جو شخص یا تاریخ حضرت صدیق کا عیب بیان کرے وہ جھوٹا ہے کہ قرآن کے خلاف کرتا ہے۔ اس سے چند فائدے حاصل ہوئے ایک یہ کہ ابو بکر صدیق کے تمام صدقات و خیرات قبول ہیں کیوں کہ یہاں یؤتی مفارع فرمایا گیا جود و ام تجدی چاہتا ہے۔ حضرت صدیق نے اپنا سامان غزوہ تبوک کے موقع پر خیرات کر دیا۔ حضور ان کا مال ایسا خرچ کرتے تھے جیسے باپ سعاد تمند بیٹے کمال بے تامل خرچ کرتے ہیں۔ مسجد نبوی کی زمین ابو بکر صدیق نے وقف کی جس پر آج گنبد خضری، جنت کی کیاری، منبر رسول ﷺ وغیرہ واقع ہیں۔

حضرت بلال اور بہت سے غلاموں کو آزاد کیا دوسرے یہ کہ ابو بکر صدیق کے ہر صدقہ میں اعلیٰ درجہ کا اخلاص ہے جس کی رب گواہی دے رہا ہے۔ تیسرے یہ کہ صدقہ و خیرات سے دل کی صفائی حاصل ہوتی ہے کیوں کہ یہاں تزکی سے شرعی زکوٰۃ مراد نہیں کہ وہ تو بعد ہجرت فرض ہوئی اور سورۃ والیل مسکیہ ہے۔ دل کی طہارت اور فضائل کی زیادتی مراد ہے۔ بلکہ بزرگوں کے دیے ہوئے مال، پانی خشک روٹیوں کے کھانے سے دل منور ہو جاتے ہیں۔ حضور کے پاؤں کے دھونوں سے شفا حاصل ہوتی تھی۔

جن کے قدموں کا دھون ہے آب حیات

ہے وہ جان مسیحہ ہمارا نبی

بعض کفار مکہ نے کہا تھا کہ شاید بلال یا امیہ بن خلف کا ابو بکر صدیق پر کوئی احسان ہو گا۔ جس کے بد لے میں انہوں نے اتنی گراں قیمت میں حضرت بلال کو خرید کر آزاد کیا۔ ان کی تردید میں یہ آیت کریمہ نازل ہوئی جس میں فرمایا گیا کہ حضرت صدیق پر تم میں سے کسی کافر یا حضرت صلی اللہ علیہ وسلم کا احسان نہیں۔ یہ مطلب نہیں کہ ان پر رب تعالیٰ یا حضور صلی اللہ علیہ وسلم کا احسان نہیں۔ جن سے روئے سخن ہے وہ ہی یہاں مراد ہیں اس سے چند مسائل معلوم ہوئے ایک یہ کہ بزرگوں کے فضائل کی اہمیت کم کرنا کفار کا طریقہ ہے جیسے آج قادیانی دیوبندی وغیرہ کا دستور ہے۔ دوسرے یہ کہ راہ خدا میں چیز گراں خریدنا خسارہ نہیں بلکہ نفع ہی نفع ہے۔ یعنی ابو بکر صدیق نے حضرت بلال کو صرف رضاۓ الہی کی تلاش میں آزاد کیا اس سے چند مسئلے معلوم ہوئے ایک یہ کہ ابو بکر صدیق کی وہ شان ہے کہ ان کے

اغلاص و حسن نیت کا رب تعالیٰ گواہ ہے۔ دوسرے یہ کہ نیک کام جنت حاصل کرنے یادِ وزخ سے بچنے کی نیت سے نہ کرے صرف رب کو راضی کرنے کی نیت سے کرنے جب وہ راضی ہو گیا تو سب کچھ ہو گیا۔ تیسرا یہ کہ ہندہ کو چاہیے کہ جیسے روزی کی تلاش کرتا ہے اس سے زیادہ رب کی رضاڑھونڈے جیسے روزی کے دروازے مختلف ہیں ایسے ہی رضاۓ الہی کے دروازے مختلف ہیں۔ یعنی عنقریب رب تعالیٰ ابو بکر صدیق سے راضی ہو جائیگا یہ مطلب کہ آج ناراض ہے بلکہ دنیا والوں پر اپنی رضا طاہر فرمادے گا۔ دیکھ لو آج صدیق اکبر رضی اللہ عنہ کو اپنے دامن میں جگہ دی۔ کل قیامت میں ان کا حشر حضور ﷺ کے ساتھ ہو گا۔ پھر جنت میں حضور کا قرب۔ یا یہ مطلب ہے کہ عنقریب ابو بکر صدیق رضی اللہ تعالیٰ عنہ رب سے راضی ہو جائیں گے انہیں اتنا دے گا کہ وہ خوش ہو جائیں گے۔ یہ مطلب نہیں کہ ابو بکر صدیق رضی اللہ عنہ آج رب سے راضی نہیں۔
سبحان اللہ اپنے حبیب کے لئے فرمایا :

ولسوف یعطیک ربک فترضی اور ابو بکر صدیق رضی اللہ عنہ
کے لئے فرمایا ولسوف یرضی طرز کلام دونوں مقبولوں سے یکساں ہے۔



شان صدیق اکبر رضی اللہ عنہ احادیث نبوی کی روشنی میں

○ حضرت ابو ہریرہ رضی اللہ عنہ بیان کرتے ہیں کہ حضور اکرم ﷺ نے فرمایا جو شخص کسی چیز کا جو ڈارہ خدا میں خرچ کر دے گا۔ وہ جنت کے دروازوں سے اس طرح پکارا جائے گا کہ ”اے خدا کے ہندے! اس دروازے سے داخل ہو یہ دروازہ اچھا ہے۔ اسی طرح جو نمازی ہو گا وہ نماز کے دروازے سے، مجاہد اہل جہاد کے دروازے سے، صاحب صدقہ، صدقہ کے دروازہ سے، روزے دار روزے کے دروازے (ریان) سے پکارا جائے گا۔ یہ سن کر حضرت ابو بکر صدیق رضی اللہ عنہ نے عرض کیا وہ شخص کتنا خوش نصیب ہو گا جو ان تمام دروازوں سے پکارا جائے گا۔ تو حضور علیہ الصلوٰۃ والسلام نے ارشاد فرمایا اے ابو بکر: مجھے امید ہے کہ تم ہی ایسے لوگوں میں سے ہوں گے۔ (ختاری و مسلم)

○ حضرت ابو ہریرہ رضی اللہ عنہ روایت کرتے ہیں رسول کریم علیہ الصلوٰۃ والسلام نے فرمایا کہ انسانوں میں میرے ساتھ دوستی اور مال کے ساتھ سب سے زیادہ معاونت جس نے کی وہ ابو بکر صدیق رضی اللہ تعالیٰ عنہ ہیں۔ اس لیے اللہ کریم کے سوا اگر میں کسی کو دوست ہنا تا تو ابو بکر ہی کو دوست ہنا تا کیوں کہ وہ دینی بھائی ہیں۔ (ابوداؤد حاکم)

اس حدیث کو حضرت عبد اللہ ابن عباس، ابن زییر، عبد اللہ ابن مسعود، عبد اللہ ابن عمر، جنبد ابن عبد اللہ، براء، کعب بن مالک، جابر بن عبد اللہ انس بن

مالک، ابی واقد الشیعی، ابو المعلی، حضرت عائشہ صدیقہ رضی اللہ تعالیٰ عنہا اور بھی مختلف راویوں نے بیان کیا ہے۔ (تاریخ الخلفاء)

مقدمام روایت کرتے ہیں کہ ایک دفعہ حضرت صدیق اکبر رضی اللہ تعالیٰ عنہ اور حضرت عقیل بن ابی طالب میں کچھ ناراضی کی صورت ہن گئی۔ حضرت ابو بکر رضی اللہ تعالیٰ عنہ ذہین و فہیم تھے۔ دوسرے عقیل رضی اللہ تعالیٰ عنہ حضور رسول ﷺ کے رشتے دار و قرابت دار بھی تھے۔ اس لئے حضرت ابو بکر نے ان سے کوئی بات نہیں کی اور خاموشی سے حضور علیہ الصلوٰۃ والسلام کی خدمت میں جا کر تمام معاملہ عرض کر دیا۔ حضرت رسول ﷺ حضرت ابو بکر رضی اللہ عنہ کی شکایت سن کر کھڑے ہو گئے اور حاضرین سے فرمایا ”لوگو! تم میرے دوست کو میرے لیے چھوڑ دو“

ذرا اندازہ تو کرو تمہاری حیثیت کیا ہے اور ان کی حیثیت کیا ہے۔ خدا کی قسم! تم سب لوگوں کے دروازوں پر اندر ہیرا ہے لیکن ابو بکر کے دروازے پر نور ہے۔ مخداتم نے میری تکذیب کی، لیکن ابو بکر نے میری تصدیق کی۔ اسلام کے لیے یعنی راہ حق میں مال خرچ کرنے میں تم نے خل سے کام لیا اور ابو بکر نے اپنا مال خرچ کر دیا۔ تم مجھے بدنام کرنے کی کوشش کرتے رہے لیکن ابو بکر نے ہر حال میں میری ولداری کی اور مجھے آرام پہنچایا۔ (ان عساک)

O حضرت عبد اللہ ابن عمر رضی اللہ تعالیٰ عنہم کی روایت ہے کہ حضور معلم انسانیت ﷺ نے فرمایا کہ جو شخص غرور و تکبر سے اپنا کپڑا زمین پر لٹکائے گا۔ اللہ تعالیٰ قیامت میں ایسے آدمی کی طرف نظر نہیں فرمائے گا۔ یہ سن کر

حضرت ابو بکر رضی اللہ عنہ نے فرمایا کہ اب جو شخص بھی میرے کپڑے کو اس طرح لٹکا ہوا دیکھے میں اسے زبان دیتا ہوں کہ وہ اس کپڑے کو پھاڑ دالے۔ اس پر حضور رحمت ہر عالم ﷺ نے ارشاد فرمایا ابو بکر تم ایسا غرور و تکبر نہیں کرتے۔

(خاری)

○ کافی صحابہ کرام جمع تھے تو حضور رسول اکرم ﷺ نے صحابہ سے مخاطب ہوتے ہوئے فرمایا آج تم میں سے کون روزہ دار ہے؟ حضرت صدیق اکبر رضی اللہ تعالیٰ عنہ نے جواب اعرض کیا۔ حضور! ”میں نے“ پھر آپ نے دریافت فرمایا آج تم میں سے جنازہ میں کس نے شرکت کی۔ اس پر کما حضرت ابو بکر صدیق رضی اللہ عنہ نے عرض کیا۔ ”میں نے“ حضور نے فرمایا کہ آج کس نے مسکین کو کھانا کھلایا؟ حضرت ابو بکر رضی اللہ عنہ نے کہا۔ ”میں نے“ پھر جب حضور ﷺ نے ارشاد فرمایا آج کس نے کسی مریض کی خبر پرسی کی تو اس پر بھی حضرت صدیق اکبر رضی اللہ عنہ نے جواب دیا۔ ”میں نے“ یہ سن کر حضور رحمت للعالمین ﷺ نے ارشاد فرمایا ”اتنی خوبیاں جس شخص میں بھی جمع ہو جائیں اس کے جنتی ہونے میں شکن نہیں“ (مسلم)

اس حدیث کو حضرت انس بن مالک اور عبد الرحمن بن ابو بکر رضی اللہ تعالیٰ عنہم نے بھی روایت کیا ہے جس میں یہ الفاظ ہیں کہ جنت اس پر واجب ہو گئی۔

○ ابو یعلیٰ نے حضرت عبد اللہ ابن مسعود رضی اللہ تعالیٰ عنہ سے روایت کی ہے کہ میں مسجد میں نماز کے بعد دعا کر رہا تھا کہ حضور علیہ الصلوٰۃ والسلام حضرت

ابو بکر اور حضرت عمر فاروق رضی اللہ تعالیٰ عنہم کے ساتھ مسجد میں تشریف لے آئے تو حضور نے فرمایا کہ جو مانگو گے وہ ہی دیا جائیگا ساتھ ہی فرمایا کہ جو شخص قرآن پاک کو ترتیل کے ساتھ پڑھنا چاہے اس کے لیے ضروری ہے کہ وہ ام عبید کے فرزند یعنی ان مسعود کی قرات کرے۔ نماز و دعا سے فارغ ہو کر میں اپنے گھر چلا گیا۔ اتنے میں حضرت ابو بکر صدیق رضی اللہ عنہ تشریف لائے اور مجھے مبارکباد دی اس کے بعد حضرت عمر فاروق رضی اللہ تعالیٰ عنہ بھی آگئے۔ تو انہوں نے حضرت ابو بکر رضی اللہ تعالیٰ عنہ کو واپس جاتے ہوئے دیکھا تو اقرار اکھا کہ اے ابو بکر ہر کار خیر میں آپ ہی سبقت لے جاتے ہیں۔ (تاریخ الخلفاء)

○ ابو یعلیٰ حضرت ابو ہریرہ رضی اللہ عنہ سے روایت کرتے ہیں (یہ حدیث حضرت ابن عباس، عبد اللہ ابن عمر، ابی سعید اور ابی درداء رضی اللہ عنہم اجمعین کی سند سے ساتھ بھی روایت کی گئی ہے) کہ حضور رسول مصدق علیہ الصلوٰۃ والسلام نے ارشاد فرمایا کہ میں جب شب معراج میں آسمانوں پر گیا تو جا جا اپنے نام کے ساتھ ابو بکر کا نام بھی لکھا ہوا دیکھا۔

○ حضرت سعید بن جبیر رضی اللہ عنہ روایت کرتے ہیں کہ حضور صاحب قرآن حکیم علیہ الصلوٰۃ والسلام کے سامنے میں نے قرآن پاک کی آیت یا یہاں النفس المطمئنة کی تلاوت کی تو حضرت ابو بکر رضی اللہ عنہ نے فرمایا ”خوب الفاظ ہیں“۔ اس پر حضور سرور کائنات ﷺ نے ارشاد فرمایا کہ موت کے فرشتے تم سے بھی اسی طرح کہیں گے۔ (حوالہ ابن حاتم اور ابو نعیم)

○ انہی عساکر حضرت یعقوب النصاری رضی اللہ تعالیٰ عنہ کے والد کے

حوالے سے بیان کرتے ہیں کہ ہم لوگ حضور علیہ الصلوٰۃ والسلام کی مبارک مجلس میں حاضرین کی زیادتی کی وجہ سے ایک دوسرے سے اس قدر قریب ہو کر پیٹھنے تھے کہ ایک جال کی طرح من جاتے تھے اور اس طرح یہ ہجوم دور سے شہر کی فصیل کی طرح معلوم ہوتا تھا۔ لیکن حضرت ابو بکر صدیق رضی اللہ تعالیٰ عنہ کی نشست کی جگہ پھر بھی کشادہ ہوتی تھی اور کسی کو بھی وہاں جا کر پیٹھنے کی جرأت نہیں ہوتی تھی مگر جب ابو بکر صدیق رضی اللہ عنہ تشریف لاتے تھے تو اپنی جگہ پر پیٹھ جاتے تو پھر حضور معلم کائنات مصلح انسانیت ﷺ ان کی طرف اپناروئے مبارک کر کے گفتگو فرماتے اور ہم تمام حاضرین ان کے ارشادات کو سنتے۔

○ حضرت انس بن مالکؓ روایت کرتے ہیں کہ حضور ﷺ نے فرمایا میری امت پر واجب ہے کہ وہ ابو بکر کا شکردا آکرے اور ان سے محبت کرتی رہے۔

○ ام المؤمنین حضرت عائشہ صدیقہ رضی اللہ تعالیٰ عنہا سے مردی ہے کہ تمام لوگوں کا محاسبہ کیا جائیگا سوائے حضرت ابو بکر رضی اللہ تعالیٰ عنہ کے۔

○ عبد اللہ بن عمر رضی اللہ تعالیٰ عنہم سے روایت ہے کہ ایک روز حضور علیہ الصلوٰۃ والسلام نے حضرت ابو بکر رضی اللہ تعالیٰ عنہ سے مخاطب ہو کر فرمایا ابے ابو بکر! تو غار میں اور حوض کوثر پر میرا دوست اور ساتھی ہے۔

○ ام المؤمنین حضرت عائشہ رضی اللہ عنہا روایت کرتی ہیں کہ حضور علیہ الصلوٰۃ والسلام نے فرمایا کہ قوم کو لاکن نہیں کہ ابو بکر رضی اللہ عنہ کی موجودگی میں اور کوئی امامت کرے۔

○ حضرت عائشہ صدیقہ بنت صدیق اکبر رضی اللہ تعالیٰ عنہا سے مردی ہے کہ حضور اکرم علیہ الصلوٰۃ والسلام حضرت ابو بکر رضی اللہ عنہ کو بشارت دیتے

ہوئے فرماتے ہیں کہ تجھے اللہ تعالیٰ کی طرف سے دوزخ سے آزاد کیا گیا ہے۔

○ حضرت ابو ہریرہؓ سے روایت ہے کہ حضور رسول اکرم ﷺ نے فرمایا
ابو بکر! تم میری امت میں سب سے پہلے جنت میں داخل ہونے والوں سے ہو۔

○ حضرت ابو سعید خدری رضی اللہ عنہ سے روایت ہے کہ نبی مکرم ﷺ نے فرمایا کہ سارے انسانوں میں سے مجھ پر جائی اور مالی لحاظ سے سب سے زیادہ
احسان کرنے والے ابو بکر ہیں۔ (مذکورة)

○ حضرت ابو ہریرہ رضی اللہ عنہ سے روایت ہے کہ حضور علیہ الصلوٰۃ
والسلام نے فرمایا کہ مجھے کسی کے مال نے اتنا نفع نہیں دیا جتنا کہ ابو بکر کے مال نے
نفع دیا۔ یہ سن کر ابو بکر نے لگے اور عرض کیا یا رسول اللہ! میں اور میرا مال
صرف آپ کے لیے ہے۔

○ حضرت ابو سعید خدری رضی اللہ عنہ روایت کرتے ہیں کہ اگر میں کسی
کو سوائے اپنے رب کے خلیل ہتا تو ابو بکر ہی میرے خلیل ہوتے۔

○ طبرانی نے حضرت ابو لامہ سے روایت کی ہے کہ حضور ﷺ نے فرمایا
بے شک اللہ تعالیٰ نے میرا ایک خلیل ہنایا ہے جس طرح اس نے ابراہیم علیہ
السلام کو اپنا خلیل ہنایا اسی طرح بے شک میرا خلیل ابو بکر ہے۔

○ طبرانی اسعد بن زراہ لکھتے ہیں کہ رسول مکرم ﷺ نے فرمایا کہ جبریل
علیہ السلام نے مجھے خبر دی کہ آپ کے بعد آپ کی امت میں ابو بکر سب سے بہتر
ہیں۔

○ طبرانی اور ابن عدی حضرت سلمہ ابن اکوع سے نقل کرتے ہیں کہ
رسول پاک ﷺ نے فرمایا ابو بکر انبياء کے علاوہ تمام انسانوں سے بہتر ہیں۔

شان صدیق صحابہ کرام صاحبین سلف کے ارشادات کی روشنی میں

◦ حضرت عمر فاروق رضی اللہ عنہ فرماتے ہیں کہ حضرت صدیق اکبر رضی اللہ عنہ ہمارے سردار (سید) ہیں۔

◦ اگر زوئے زمین پر بننے والے تمام لوگوں اور حضرت ابو بکر رضی اللہ عنہ کے ایمان کا وزن کے جائے تو حضرت ابو بکر کے ایمان کا پلہ بھاری ہو گا۔

◦ حضرت ابو بکر صدیق رضی اللہ عنہ ہر نیک کام میں ہم سے سبقت لے جاتے تھے۔

◦ کاش میں حضرت ابو بکر کے سینے کا ایک بال ہوتا۔

◦ میری خواہش ہے کہ جیسی جنت ابو بکر کی ہے ویسی ہی مجھے بھی مل جائے۔

◦ حضرت ابو بکر صدیق رضی اللہ عنہ کے جسم کی خوشبو مشک سے بھی اچھی ہے۔ (ابونیم)

◦ حضرت علی المرتضی رضی اللہ عنہ فرماتے ہیں کہ میں ایک دفعہ حضرت ابو بکر کے پاس سے گزر اتوہ صرف ایک کپڑا اوڑھے بیٹھے تھے ان کی یہ حالت دیکھ کر میری زبان سے بے ساختہ نکلا کہ کوئی صحیفہ والا اللہ کو اتنا محبوب نہیں جتنا یہ

ایک کپڑا اوڑھنے والا اس کو محبوب ہے۔ (ابن عساکر)

○ اس ذات کی قسم جس کے قبضہ قدرت میں میری جان ہے کہ میں نے جس کام میں بھی سبقت لے جانے کارادہ کیا اس میں ہی حضرت ابو بکر سبقت لے گئے۔ (طبرانی)

○ رسول اکرم ﷺ کے بعد تمام لوگوں میں ابو بکر اور عمر سب سے بہترین ہیں کسی مومن کے دل میں میری محبت اور ابو بکر صدیق اور عمر فاروق کا بغرض کبھی کیجا نہیں ہو سکتے۔ (طبرانی)

○ الی عمر و رضی اللہ عنہ کہتے ہیں کہ حضور خاتم المرسلین ﷺ کے بعد قریش میں یہ تین افراد یعنی حضرت ابو بکر صدیق، حضرت ابو عبیدہ بن الجراح اور حضرت عثمان بن عفان رضی اللہ عنہم اجمعین ایسے ہیں جو صورت و سیرت میں بے مثال اور دل کے سخت ہیں نہ انہوں نے کبھی جھوٹ بولا اور نہ لوگوں نے انہیں جھوٹا کہا۔

○ ربیع من انس رضی اللہ عنہ کہتے ہیں کہ ابو بکر صدیق رضی اللہ عنہ کی مثال بارش کے قطرے کی طرح ہے جہاں گرتا ہے نفع دیتا ہے۔ ہم نے جملہ انبیاء کرام کے اصحاب پر نظر ڈالی تو ہمیں کوئی نبی ایسا نظر نہیں آیا جس کو ابو بکر صدیق رضی اللہ عنہ جیسا دوست ملا ہو۔

○ ابن حصین کا قول ہے کہ نسل آدم میں کوئی شخص حضرت ابو بکر صدیق رضی اللہ عنہ سے افضل پیدا نہیں ہوا۔ بلکہ وصال النبی ﷺ کے بعد فتنہ ارتدا در کے دفاع میں آپ نے ایک نبی کا کردار ادا کیا ہے۔

صلحین سلف کے اقوال

○ ان عساکر شعیی ہے روایت کرتے ہیں کہ اللہ تبارک و تعالیٰ نے حضرت ابو بکر صدیق رضی اللہ عنہ کو ایسے چار خصائص عطا فرمائے جو کسی سے مخصوص نہیں ہوئے۔

ایک یہ کہ آپ کا نام صدیق رکھا اور کسی دوسرے کا نام صدیق نہیں۔
دوسرے یہ کہ آپ رسول خدا علیہ التحیۃ والثناء کے یار غار ہیں۔
تیسرا یہ کہ هجرت میں آپ کے رفیق تھے۔

چوتھے یہ کہ رسول مکرم ﷺ نے آپ کو مسلمانوں کا امام بنایا اور دوسرے مسلمان آپ کے مقتدی بنے۔

○ ابو جعفر کہتے ہیں کہ حضرت ابو بکر اگرچہ حضرت جبریل کو نہیں دیکھتے تھے لیکن وہ ان کی اور رسول پاک ﷺ کی آپس میں گفتگو سناتے تھے۔
(ابن راؤر)

○ ان میتب نے کہا ہے کہ حضرت ابو بکر صدیق رضی اللہ عنہ حضور رسول اکرم ﷺ کے دزیر خاص تھے اور حضور آپ سے جملہ امور میں مشورہ فرمایا کرتے۔ وہ اسلام میں ثانی، غار میں ثانی، یوم بدرا میں حضور کے لیے جو سائبان لگایا گیا تھا اس میں بھی حضور کے ساتھ موجود تھے اور مزار القدس میں بھی نبی اکرم ﷺ کے پہلو میں دفن ہیں۔ حضور علیہ الصلوٰۃ والسلام نے کسی کو بھی آپ پر فضیلت نہیں دی۔ (حاکم)

ترجمان حقیقت علامہ اقبال علیہ الرحمۃ کہتے ہیں

ہستی او کشت ملت را جو ایر

ثانی اسلام و غار و بدرو و قبر

بسم الله الرحمن الرحيم

الحمد لله وكفى والصلوة والسلام على رسوله المجتبى

وسلام على عباده الذين اصطفى

اما بعد

فاعوذ بالله من الشيطان الرجيم بسم الله الرحمن الرحيم

ثاني اثنين اذهما في الغار اذ يقول لصاحبہ لا تحزن

ان الله معنا

(توبہ ۲، ۱۰)

ترجمہ: دو میں سے دوسرا جبکہ وہ دونوں غار میں تھے اور اس (نبی ﷺ) نے اپنے صحابی سے کام غمنہ کر اللہ ہمارے ساتھ ہے۔

آن امن الناس بر مولائے آں کلیم اول سینائے
ہستی او کشت ملت را چواہر ثانی اسلام و غار و بدر و قبر

(اقبال)

امت مسلمہ کے علماء اہل سنت و جماعت کا اس پر اجماع اور اتفاق ہے کہ حضور محسن انسانیت رسول اکرم ﷺ کے بعد حضرت ابو بکر صدیق رضی اللہ تعالیٰ عنہ افضل البشر بعد الانیاء ہیں پھر حضرت عمر فاروق پھر حضرت عثمان غنی پھر حضرت علی رضی اللہ تعالیٰ عنہم اجمعین ان کے بعد عشرہ مبشرہ کے باقی اصحاب، پھر باقی اصحاب بدر، پھر باقی اصحاب احد، ان کے بعد بیعت رضوان میں شامل اصحاب اور پھر دیگر اصحاب رسول ﷺ تمام لوگوں سے افضل ہیں۔

ان سعید زہری سے روایت کرتے ہیں کہ ایک روز حضور پر نور علیہ

الصلوة والسلام نے شاعر بارگاہ رسالت حضرت حسان میں ثابت رضی اللہ عنہ سے دریافت فرمایا کہ کیا تم نے ابو بکر کی شان میں بھی کچھ کہا ہے تو انہوں نے عرض کیا جی ہاں تو آپ نے فرمایا سناؤ پھر پس حضرت حسان میں ثابت رضی اللہ عنہ نے اشعار پڑھے۔

والثانى اثنين فى الغار المنيف وقد
طاف العدو به اذ صعد الجبل
(ترجمہ) ابو بکر حضرت رسالت مآب کے یار غار ہیں جب آپ غار میں تشریف فرماتھے اور دشمن پہاڑ پر غار کے ارد گرد سرگردان اور پریشان تھے۔

وكان حب رسول الله قد علموا
من البرية لم يعدل به رجلا
(ترجمہ) تمام لوگ جانتے ہیں کہ رسول اللہ سے ان کو کتنی محبت ہے اور آپ کو اتنی محبت کسی سے بھی نہیں ہوتی۔

ان اشعار کو سن کر رسول اللہ ﷺ نے تمسم فرمایا اور حضرت حسان سے فرمایا کہ صدقۃ یا حسان ہو کما قلت۔ اے حسان تم نے سچ کہا وہ ایسے ہی ہیں جیسا کہ تم نے کہا۔

عرب کے مشہور شاعر ابو مجنون تقفی بھی یوں اظہار کرتے ہیں۔

و سمیت صدیقا و کل مهاجر
سواک یسمی باسمه غیر منکر
(ترجمہ) اے ابو بکر! آپ ہی کو صدیق کے نام سے پکارا جاتا ہے

حالانکہ تمام مهاجر آپ کے سوال پنے اپنے نام سے پکارے جاتے ہیں اس پر کسی کو انکار نہیں۔

سبقت الی الاسلام والله شاهد

وکنت جلیسا بالعریش المشتهر

(ترجمہ) خدا شاہد ہے کہ آپ ہی پہلے اسلام لانے والے ہیں اور آپ کو سائبان کے نیچے (یوم بد ر میں) بنی مکرم ﷺ کی ہم نشنی کا شرف حاصل ہے۔

و بالغار اذا سمیت بالغار صاحبا

وکنت رفیق النبی المطہر

(ترجمہ) غار میں آپ ہی تھے اور صاحب الغار آپ ہی کا نام ہے اور آپ ہی بنی پاک صاحب لولاک ﷺ کے رفیق ہیں۔

حبيب کرد گار احمد مختار رسول مکرم شفیع معظم حضرت محمد مصطفیٰ علیہ التحیۃ والثناء کے عاشق صادق سر خیل نقشبند اہل صدیق اکبر حضرت ابو بکر عبد اللہ ابن اٹی قحافہ رضی اللہ تعالیٰ عنہ وہ پہلے خوش نصیب خلیفہ رسول ہیں۔

جو اپنے والد بزرگوار حضرت اہل قحافہ عثمان بن عامر کی زندگی ہی میں منصب خلافت پر فائز ہوئے اور اپنے کار و بار خلافت کو مخیر و خوبی چلایا۔

(اقبال)

حضرت عبد اللہ بن عمر رضی اللہ عنہ لکھتے ہیں کہ ہم لوگ رسول مکرم ﷺ کے عہد حیات میں حضرت ابو بکر صدیق رضی اللہ عنہ کو افضل الصحابة کہتے تھے مگر حضور نے اس پر ناگواری کا اظہار نہیں فرمایا۔

آپ کا شجرہ نسب کچھ یوں ہے۔

عبداللہ بن ابی قحافہ عثمان بن عامر بن عمر و بن کعب و سعد بن قیم بن
مرہ بن کعب بن لوی بن غالب القرشی اتسی تھا۔ آپ کا سلسلہ نسب مرہ بن کعب پر
جا کر رسول مکرم ﷺ سے مل جاتا ہے۔

آپ کی والدہ محترمہ کا نام سلمی بنت صخرہ بن عامر بن عمر و بن کعب ہے
جو آپ کے والد کے چچا کی بیٹی تھیں ان کی کنیت ام الخیر تھی۔

لقب صدیق کی حقیقت

آپ کا اسم گرامی عبد اللہ لکن عثمان اور صدیق و عتیق آپ کے القابات
ہیں۔ زمانہ جاہیت یعنی قبل اسلام ہی سے آپ صدیق یعنی ہمیشہ صحبو لئے والا اور
تصدیق کرنے والا کے لقب سے ملقب تھے جیسا کہ کتب تاریخ میں تحریر ہے کہ
آپ نے سب سے پہلے حضور مع النور ﷺ کے منصب نبوت کی تصدیق فرمائی۔

آپ مخبر صادق رسول معظم ﷺ کی ہر خبر پر تصدیق کرنے میں سبقت فرماتے
تھے۔ اس لیے آپ کو ”صدیق“ کہا گیا چونکہ آپ نے سب سے پہلے واقعہ مراج
کی تصدیق فرمائی۔ یہی وجہ ہے کہ آپ صحیح مراج ہی سے صدیق کے لقب سے
مشہور ہو گئے۔ طبرانی حکیم لکن سعد سے روایت کرتے ہیں کہ باب مدینۃ العلم
مصطفیٰ شیر خدا حضرت علی المرتضیٰ کرم اللہ وجہ الکریم نے ایک موقع پر حلفاً
فرمایا کہ :

”حضرت ابو بکر کا نام صدیق اللہ تعالیٰ نے آسمان سے نازل فرمایا ہے جیسا
کہ حدیث احادیث میں موجود ہے کہ ”تم تسکین رکھو تم پر ایک نبی، ایک صدیق اور

ایک شہید ہے۔“

عتیق کا لقب

ترمذی اور حاکم ام المؤمنین حضرت عائشہ صدیقہ رضی اللہ عنہا سے روایت کرتے ہیں کہ ایک روز میرے والد مکرم حضرت ابو بکر صدیق رضی اللہ تعالیٰ عنہ حضور سید الکوئین رسول اللہ ﷺ کی خدمت گرامی میں حاضر ہوئے تو نبی اکرم خیر الانام علیہ الصلوٰۃ والسلام نے اپنی زبان وحی ترجمان سے ارشاد فرمایا کہ عتیق من النار۔ ابو بکر : اللہ تعالیٰ نے تم کو دوزخ کی آگ سے بری فرمادیا ہے چنانچہ اسی دن سے آپ عتیق کے نام سے مشہور ہو گئے۔

ولادت با سعادت

سید الصادقین امام العاشقین حضرت ابو بکر صدیق رضی اللہ عنہ کی ولادت امام المرسلین حضور نبی کریم علیہ الصلوٰۃ والتسلیم کی ولادت با سعادت سے دو سال دو ماہ قبل مکہ معظمہ میں ہوئی اور تریسٹھ سال کی عمر پائی۔

یزید بن اصم روایت کرتے ہیں کہ ایک دفعہ رسول اللہ ﷺ نے حضرت ابو بکر رضی اللہ تعالیٰ عنہ سے فرمایا کہ :

”اے ابو بکر! تم بڑے ہو کہ میں بڑا ہوں۔ حضرت ابو بکر صدیق رضی اللہ عنہ نے عرض کی حضور بڑے تو آپ ہی ہیں البتہ عمر میری زیادہ ہے۔“ آپ اپنی برادری میں زیادہ دولت مند تھے لیکن احسان و مردوں، اخلاص و محبت اور ایثار و سخاوت کے پیکر تھے۔

اہن کثیر کہتے ہیں کہ جب حضور سید الانبیاء محبوب کبریا محمد مصطفیٰ احمد مجتبی علیہ التحیۃ والثناء نے نبوت کا اعلان فرمایا تو آپ نے اہل بیت رسول حضور کی زوجہ محترمہ ام المومنین حضرت خدیجۃ الکبریٰ، آپ کے غلام زید اور ان کی بیوی ام ایمین، حضرت علی رضی اللہ عنہ اور درقہ بن نو فل کے بعد سب سے پہلے ایمان لانے والے حضرت ابو بکر صدیق عباد اللہ ابن عثمان تھے۔

آپ کا قبول اسلام

اہن افی شیبہ اور اہن عساکر حضرت سعد اہن و قاص رضی اللہ تعالیٰ عنہ سے روایت کرتے ہیں کہ میں نے اپنے والد سے دریافت کیا کہ کیا حضرت ابو بکر صدیق رضی اللہ عنہ سب سے پہلے ایمان لائے تھے تو انہوں نے جواب دیا کہ صدیق رضی اللہ عنہ سب سے پہلے ایمان لائے تھے مگر حقیقت میں نہیں بلکہ ان سے بھی پہلے پانچ حضرات اسلام قبول کر چکے تھے حضرت ابو بکر صدیق اسلام لانے میں ہم سب سے بہتر اور بلند درجہ رکھتے ہیں۔

حضرت ابو بکر صدیق اسلام لانے میں ایک روز میں نے حضرت اہن عباس رضی امام شعیبی فرماتے ہیں کہ ایک روز میں نے حضرت اہن عباس رضی اللہ تعالیٰ عنہ سے پوچھا کہ سب سے پہلے اسلام لانے والا کون ہے؟ تو انہوں نے فرمایا کہ حضرت ابو بکر صدیق رضی اللہ تعالیٰ عنہ اور پھر ثبوت کے طور پر حضرت حسان رضی اللہ عنہ کے اشعار پڑھے۔

اذ یتذکرت شجووا من اخی نقه

فاذ کر اخاک ابابکر بما فعلا

خیر البریة ایقاها واعدلها

الا النبی اوفا ها بما سملأ

والثانی الثانی المحمود مشهده
واول الناس منهم صدق المرسلا
(ترجمہ) جب تم کسی کا رنج والم یاد کرو تو حضرت ابو بکر رضی اللہ تعالیٰ
عنه کو بھی یاد کرو۔

وہ دنیا میں سب سے زیادہ نیک اور عادل تھے سوائے نبی اکرم ﷺ کے
آپ سب سے زیادہ وفادار اور صلح کار تھے۔

آپ بارگاہ خداوندی کی طرف رجوع لانے والے اور یار غار تھے اور آپ
ہی سب سے پہلے رسول اللہ ﷺ کی تصدیق کرنے والے تھے۔

بہر حال آپ کی سبقت اسلام پر اجماع کثیرہ ہے اور ان جملہ اقوال و
روایات میں ہمارے امام اعظم حضرت ابو حنیفہ رضی اللہ تعالیٰ عنہ کی تطبیق و توضیح
کے مطابق مردوں میں حضرت ابو بکر صدیق، عورتوں میں حضرت خدیجہ اور
پھوٹوں میں حضرت علی رضی اللہ تعالیٰ عنہم اجمعین، ہی سب سے پہلے ایمان لانے
والے ہیں۔ (تاریخ الخلفاء)

اسلام کا خطیب اول

زمانہ اسلام کے آغاز میں مسلمان ہونے والوں کو بے انتہا قید و بند کی
صعوبتیں برداشت کرنا پڑتی تھیں اور کفار انہیں اذیتیں پہنچا کر دین اسلام سے
منحرف کرنے کی کوشش کرتے تھے۔

ای طرح جب مسلمانوں کی تعداد تقریباً چالیس تک پہنچ گئی تو امام
الاصفیاء حضرت صدیق اکبر رضی اللہ تعالیٰ عنہ نے بارگاہ نبوی میں درخواست کی

کہ حضور اب ہمیں علی الاعلان اپنے محبوب دین اسلام کی تبلیغ کرنی چاہیے۔ اس پر پسلے تو حضور نے انکار فرمایا کہ ابھی ہم تعداد میں تھوڑے ہیں مگر جب حضرت صدیق اکبر رضی اللہ تعالیٰ عنہ کا اصرار بڑھ گیا تو حضور نے منظور فرمایا اور تمام مسلمانوں کے ساتھ لے کر مسجد حرام میں تشریف لے گئے وہاں پہنچ کر حضور علیہ الصلوٰۃ والسلام کی موجودگی میں حضرت امام المجاہدین حضرت صدیق اکبر رضی اللہ تعالیٰ عنہ نے خطبہ شروع کر دیا اور یہ پہلا خطبہ تھا۔ جسے اسلام کے خطیب اول حضرت ابو بکر صدیق رضی اللہ عنہ نے دیا جس میں لوگوں کو خدائے واحدہ لا شریک اور اس کے رسول برحق کی طرف دعوت دی گئی تھی۔

کفار کی ایذار سانی

کفار و مشرکین اس خطبہ کو سنتے ہی آگ بجولا ہو گئے اور مسلمانوں پر ٹوٹ پڑے جس سے حضرت ابو بکر صدیق رضی اللہ تعالیٰ عنہ کا چہرہ زخمی اور جسم لہولہاں ہو گیا تو آپ بے ہوش ہو گئے جب یہ خبر آپ کے قبیلہ ہونگیم کے لوگوں تک پہنچی تو وہ فوراً وہاں سے اٹھا کر گھر لے آئے چونکہ اس شدید زدہ کوب سے کسی کو حضرت صدیق اکبر رضی اللہ تعالیٰ عنہ کے زندہ پھنسنے کی امید نہ تھی۔ اس کے بعد آپ کے قبیلہ کے لوگ دوبارہ مسجد حرام میں پہنچے اور اعلان کیا کہ اگر حضرت صدیق اکبر کا اس حادثہ میں انتقال ہو گیا تو ہم ضرور اس کے بدالے میں عتبہ بن رہی ہے کو قتل کر دیں گے کیوں کہ اس واقعہ میں اس کا زیادہ حصہ تھا۔ شدت کرب سے آپ بول نہیں سکتے تھے۔ شام کو جب ذرا ہوش میں آئے تو آپ نے سب سے پہلے یہی پوچھا کہ میرے محبوب کا کیا حال ہے؟ قبیلہ کے لوگوں نے

اس پر آپ کو بہت ملامت کی کہ انی کے ساتھ رہنے سے یہ مصیبت پیش آئی اب پھر انی کے بارے میں پوچھ رہے ہو تو آپ نے یہی رٹ لگائے رکھی کہ بتاؤ میرے محبوب کس حال میں ہیں؟ یہ سن کرو وہ لوگ بد دل ہو کر واپس چلے گئے اور جاتے جاتے آپ کی والدہ محترمہ حضرت ام الخیر رضی اللہ تعالیٰ عنہا سے کہہ گئے کہ ابو بکر کے لیے کھانے پینے کے لیے کسی چیز کا انتظام کرو۔

جب سب لوگ چلے گئے تو اکیلی ماں نے بیٹے سے پوچھا ”بیٹا ابو بکر! بتاؤ تم نے کچھ کھانا پینا بھی ہے تو آپ نے جواب فرمایا ”امی تم بتاؤ میرے محبوب آقا کا کیا حال ہے؟ ان پر کیا گزری ہے؟ ماں نے جواب دیا کہ بیٹے مجھے تمہارے آقا کے بارے میں کچھ بھی معلوم نہیں اس پر صدیق اکبر نے کہا تو پھر امی جان میرے بھائی حضرت عمر کی ہمشیرہ ام جمیل بنت خطاب کے پاس جا کر دریافت کرو کہ حضور کا کیا حال ہے۔ حضرت صدیق اکبر رضی اللہ تعالیٰ عنہ کی والدہ محترمہ جب اپنے بیٹے کی بے تباہ درخواست پر ام جمیل کے پاس گئیں تو وہ بھی کلمہ طیبہ پڑھ کر حلقہ بگوش اسلام ہو چکی تھیں۔ ام جمیل بنت خطاب بھی اس وقت اپنے قبول اسلام کو درپرداز کئے ہوئے تھیں۔ حضرت صدیق اکبر کی حالت سن کر بے چین ہو گئیں اور کہا کہ چلو میں خود چل کر ابو بکر صدیق کا حال دیکھتی ہوں۔ ام جمیل جب حضرت صدیق اکبر کے گھر آئیں تو زخمی حالت دیکھ کر برداشت نہ کر سکیں اور زار و قطرارونے لگیں حضرت ابو بکر صدیق رضی اللہ تعالیٰ عنہ نے ان سے حضور کا حال پوچھا تو انہوں نے بتایا کہ حضور بالکل خیریت سے ہیں تو آپ نے دریافت فرمایا کہ اس وقت حضور کہاں ہیں تو انہوں نے بتایا کہ حضرت زید ارقم

کے گھر تشریف فرمائیں تو آپ نے فرمایا کہ :

”خداوند والجلال کی قسم ہے کہ میں جب تک کہ حضور کی زیارت نہیں کروں گا اس وقت تک کچھ نہیں کھاؤں گا۔“

آخر آپ کی بوڑھی والدہ راتے پر لوگوں کی آمد و رفت کم ہونے کا انتظار کرنے لگی کیوں کہ وہ اپنے زخمی بیٹھے کو کچھ کھلانے پلانے کے لیے بہت بیقرار تھیں۔ کافی رات گئے تک راتے کی بھیر کم ہوئی تو آپ کو لے کر آستانہ محبوب پر حضور اکرم صَلَّی اللہُ عَلَیْہِ وَاٰلِہٖہ وَسَلَّمَ کی خدمت اقدس میں حضرت زید بن ارقم کے گھر پہنچیں۔ دیکھتے ہی حضرت ابو بکر اپنے محبوب آقا حضور علیہ الصلوٰۃ والسلام سے لپٹ کر زار و قطار رونے لگے اور حضور بھی اپنے عاشق صادق کی حالت دیکھ کر خوب روئے یہاں تک کہ حاضرین بھی یہ منظر برداشت نہ کر سکے اور رونے لگے۔ (تاریخ

الخلفاء)

اس واقعہ سے یہ حقیقت اظہر من الشیس ہے کہ جبیب مصطفیٰ امام الصفیاء حضرت ابو بکر صدیق رضی اللہ تعالیٰ عنہ اپنے نبی برحق امام الانبیاء حضرت محمد مصطفیٰ علیہ التحیۃ والثناء سے بے انتہا محبت فرماتے تھے اور ایسا بھی کیوں نہ ہو جب کہ

محمد ہے متعال عالم ایجاد سے پیارا

پدر، مادر، برادر، جان و مال اولاد سے پیارا

محمد کی محبت دین حق کی شرط اول ہے
اسی میں ہو اگر خامی تو سب کچھ نامکمل ہے

آپ بلا شک و شبہ امام العاشقین تھے۔ عشق رسالتاًب ﷺ آپ کی رگ رگ میں موجز ن تھا۔ آپ نے زندگی کے ہر موڑ پر اس کا مظاہرہ کیا اور آپ کے ہر کار و بار حیات میں حب رسول کی جھلک نظر آتی ہے۔

ان عساکر کہتے ہیں کہ آپ کے صاحبزادے حضرت عبدالرحمن غزوہ بدرا میں اسلام قبول کرنے سے پہلے مشرکین مکہ کے ساتھ تھے پھر جب مسلمان ہوئے تو ایک روز اپنے والد محترم سے یوں ہمکلام ہوئے کہ آپ میدان بدرا میں کتنی بار میری زد میں آئے لیکن میں نے ہر بار آپ سے قطع نظر کی اور قتل نہ کیا۔ یہ سن کر آپ نے فرمایا:

لواهد فت لی لم انصرف منک۔ (تاریخ الخلفاء)

یعنی اگر تم میری زد میں آجاتے تو میں کبھی بھی تم سے صرف نظر نہ کرتا اور تم کو قتل کر کے ہی دم لیتا کیوں کہ اس وقت تم دشمن رسول تھے۔

رفیق نبوت

تمام علماء اسلام اس پر متفق ہیں کہ امیر المؤمنین حضرت صدیق اکبر رضی اللہ تعالیٰ عنہ اسلام قبول کرنے کے بعد سے لے کر تاہیات سفر و حضر میں حضور علیہ الصلوٰۃ والسلام کے رفیق رہے اور بعد الممات بھی حضور لامع النور ﷺ کے پسلو میں ہی آرام فرمائیں۔

آپ نے ہر حال میں اپنے محبوب برحق کا ساتھ دیا۔ آخر اللہ تعالیٰ اور رسول اکرم ﷺ کی رضا و خوشنودی کے لیے اہل و عیال کو چھوڑ کر حضور علیہ الصلوٰۃ والسلام کے ساتھ ہجرت فرمائی تو آپ نے دوران سفر خلوص اور دوستی کا

ایسا ثبوت دیا جو ”یار غار“ کے لقب سے ایک زندہ مثال بن گیا جس کی نظریت تاریخ عالم میں محل ہے جیسا کہ قرآن کریم کی سورۃ توبہ میں بھی اس طرف اشارہ فرمایا گیا ہے۔

ثانی اثنین اذہما فی الغار اذ يقول لصاحبہ لا تحزن ان
الله معنا۔

(ترجمہ) دو میں سے دوسرا جبکہ وہ دونوں غار میں تھے اور اس (نبی ﷺ) نے اپنے صحابی سے کہا غم نہ کر اللہ ہم دونوں کے ساتھ ہے۔ تاریخ اسلام شاہد ہے کہ جب اہل اسلام پر کفار ناہجارت کے ظلم و ستم کا سلسلہ شدت اختیار کر گیا تو مسلمان اور کمیں ہجرت کر جانے پر مجبور ہو گئے چنانچہ سب سے پہلے حضرت عثمان بن عفان رضی اللہ تعالیٰ عنہ اپنے اہل دعیاں کے ساتھ جہشہ کی طرف ہجرت کر گئے باقی کچھ لوگ مدینہ منورہ چلے گئے جب مکہ مکر مہ میں گنتی کے چند مسلمان ہی رہ گئے تو قریش مکہ نے موقع پا کر غنیمت جان کر حضور رسول اکرم ﷺ کے قتل کا منصوبہ ہتایا۔ اسی منصوبے کے تحت تمام کفار دارالنزوہ میں جمع ہوئے جس میں کافی تجادیز پیش ہوئیں کہ محمد ﷺ کے ساتھ کیا سلوک کیا جائے۔ آخر یہ طے پایا کہ ہر قبیلے میں سے ایک ایک جوان منتخب کیا جائے جو اکٹھے ہو کر حضور رسول پاک ﷺ کے گھر کا محاصرہ کر لیں۔ جب آپ صبح کی نماز کے لیے باہر لکھیں تو سب نوجوان اپنی اپنی تکوار کے ساتھ ان پر وار کریں۔ اس سے فائدہ یہ ہو گا کہ محمد ﷺ کا قبیلہ ہم سب سے اس کا بدله نہیں لے سکے گا اور نہ ہی دوسرے مسلمان ہمارا کچھ بگاڑ سکیں گے۔

بلا آخر اسی رات انہوں نے آستانہ نبوت کو گھیرے میں لے لیا۔ ادھر علیم بذات الصدور خداوند قدوس نے آپ کو مدینے کی طرف ہجرت کا حکم دے دیا تو آپ نے حضرت علی کرم اللہ وجہ سے اس وقت آپ کے پاس تھے فرمایا:

”علیٰ : انہوں کیھوا ب میری قوم میرے قتل کے درپے ہو چکی ہے اور گھر کو گھیرے میں لے لیا ہے اور میں نے بحکم الہی اب یہاں سے نکل جانا ہے تو تم میری چادر اوڑھو اور میرے بستر پر سو جاؤ“

شیر خدا حضرت علی رضی اللہ تعالیٰ عنہ کو حضور اپنے بستر پر لٹا کر باہر تشریف لائے تو دیکھا کہ دشمن آپ کی گھات میں تھے لیکن حضور علیہ الصلوٰۃ والسلام نے سورۃ یس کی تلاوت شروع کر دی اور فاغشینہم فهم لا یبصرؤں تک تلاوت فرمائی دونوں ہاتھوں میں مٹی لے کر کافروں کی طرف پھینک دی۔ جس کا نتیجہ یہ ہوا کہ حضور نکاظت الہی وہاں سے نکل آئے مگر کفار آپ کو نہ دیکھ سکے۔ آپ کے باو فاریق حضرت ابو بکر صدیق رضی اللہ عنہ کی آنکھوں میں آنسو آگئے اور عرض کیا تو پھر حضور مجھے بھی ساتھ لے چلیں۔ چنانچہ راہ حق و صداقت کے دونوں مقدس راہی رات کی تاریکی میں غار ثور کی طرف روانہ ہو گئے جو مکہ مکرمہ سے جنوب کی طرف تین میل کے فاصلے پر ایک بلند پہاڑ کی چوٹی پر واقع ہے۔ رات کی تاریکی اور نوکیلے پھردوں کا کٹھن سفر بہت کرہنا ک تھا۔ پاؤں مبارک زخمی ہو گئے۔ تو حضرت ابو بکر صدیق رضی اللہ عنہ پائے ناز نہیں کے زخموں کو دیکھ کر بے چین ہو گئے اور بصد اصرار حضورؐ کو اپنے کندھوں پر اٹھا کر ایک میل کا مشکل ترین راستہ طے کر کے غار تک پہنچ گئے تو رفیق و نعمگار

نبوت نے عرض کیا۔ حضور آپ ذرا اٹھریں تاکہ میں پہلے اندر جا کر غار کی صفائی کر لوں یہ بڑی تاریک اور ویران غار ہے۔

غار میں پہلے گئے تھے نعمگسار مصطفیٰ

اس لیے مشہور ہیں وہ یار غار مصطفیٰ

چنانچہ صدیق اکبر غار کے اندر گئے اور لا تعداد خطرناک سوراخوں کو اپنی چادر پھاڑ کر بند کیا پھر جو سوراخ بند ہونے سے بچ گیا اس کے آگے اپنا مبارک پاؤں رکھ دیا تاکہ اس سے کوئی موذی جانور نکل کر نقصان نہ پہنچائے پھر حضور اکرم ﷺ کی خدمت میں عرض کیا۔ ”حضور اندر تشریف لے آئیے“

جب حضور پر نور علیہ الصلوٰۃ والسلام اندر تشریف لے آئے تو اپنا سر مبارک حضرت ابو بکر صدیق رضی اللہ تعالیٰ عنہ کی گود میں رکھ کر استراحت فرمائے اس پر انے غار میں رہنے والے ایک سانپ نے جب تمام سوراخوں کو بند پایا تو اس سانپ نے جو باہر نکلنے کے لیے بے چین تھا۔ حضرت ابو بکر صدیق رضی اللہ تعالیٰ عنہ کے پاؤں پر ڈنک چلا دیا مگر آپ نے اپنے پاؤں کو بالکل جنبش تکنہ دی۔ تاکہ حضور اکرم ﷺ کے آرام میں خلل نہ آجائے۔ آخر شدت درد سے آپ کے آنسو نکل کر نبی اولین و آخرین ﷺ کے رخسار اقدس پر گرے تو آپ نے میدار ہو کر پوچھا ”کیوں ابو بکر کیا ہوا؟“ عرض کیا حضور سوراخ کے اندر رہنے والے سانپ نے ڈس لیا ہے تو وہ مسیحائے کائنات۔

جس کے تلووں کا دھون ہے آب حیات

ہے وہ جان مسیحہ ہمارا نبی

آپ نے اپنا العاب مبارک لگا کر اس درد کو رفع دفع فرمادیا۔ سبحان
الله العظیم۔

صدیق بلکہ غار میں جاں اپنی دے چکے
اور حفظ جاں تو جان فرض غرر کی ہے
ثابت ہوا کہ جملہ فرائض فروع ہیں
اصل الاصول ہندگی اس تاجور کی ہے
المختصر آپ وہاں سے محبوب مکرم ﷺ کے ساتھ مدینہ منورہ پہنچ گئے
پھر وہیں اپنی ساری زندگی حضور کی خدمت میں بس رکری دی اور پیش آنے والے
اکثر حالات و غزوات میں آپ نے رسول خدا علیہ التحیۃ والثناء کا ساتھ دیا جس پر
تاریخی شواہد موجود ہیں۔

سب سے بہادر
مورخ گرامی حضرت علامہ جلال الدین سیوطی رحمۃ اللہ تعالیٰ علیہ اپنی
تصنیف جلیلہ ”تاریخ الخلفاء“ میں البرزار کی روایت نقل فرماتے ہیں کہ
”جرات و شجاعت کا یہ عالم تھا کہ شیر خدا حیدر کرا ر حضرت
علی المرتضی کرم اللہ وجہه الکریم کے نزدیک آپ اشبع الناس
یعنی آپ سب سے زیادہ بہادر تھے۔ کیوں کہ آپ نے ایک
دفعہ لوگوں سے دریافت فرمایا کہ ہتاک سب سے زیادہ بہادر کون
ہے؟ حاضرین نے جواب دیا کہ آپ سب سے زیادہ بہادر ہیں
تو آپ نے فرمایا کہ میں تو ہمیشہ اپنے برادر کے جوڑ سے لڑتا

ہوں پھر میں سب سے زیادہ بہادر کیسے ہو گیا۔ تم یہ بتاؤ کہ سب سے زیادہ بہادر کون شخص ہے؟ لوگوں نے کما حضرت!

آپ ہی فرمائیں کہ بہادر کون ہے؟ ہمیں تو معلوم نہیں تو آپ نے ارشاد فرمایا کہ :

سب سے زیادہ بہادر حضرت ابو بکر صدیق رضی اللہ تعالیٰ عنہ ہیں کیوں کہ جنگ بدر میں جب ہم نے حضور نبی کریم علیہ الصلوٰۃ والتسلیم کے لیے ایک سائبان بنایا تو آپ میں مشورہ کیا کہ اس سائبان کے نیچے حضور علیہ الصلوٰۃ والتسلیم کے ساتھ کون رہے گا۔ کہیں ایسا نہ ہو کہ کوئی دشمن آپ پر حملہ کر دے۔ مخدام میں سے کوئی بھی یہ ذمہ داری لینے کو تیار نہ ہو اجنب کوئی بھی اس کام کے لیے آگے نہ بڑھا تو حضرت ابو بکر صدیق رضی اللہ عنہ تنخ بھن آگے بڑھے اور رسول خدا علیہ السلام کے ساتھ کھڑے ہو گئے پھر کوئی مشرک بھی آپ کے پاس آنے کی جرات نہ کر سکا۔ اگر کسی کو جرات ہوئی بھی تو آپ خود اس پر ٹوٹ پڑے۔ اس لئے حضرت ابو بکر صدیق رضی اللہ عنہ ہی ہم سے زیادہ بہادر تھے۔“

ایک اور موقع پر حضرت علی المرتضیٰ رضی اللہ عنہ فرماتے ہیں کہ ایک دفعہ مشرکین نے حضور علیہ السلام کو اپنے گھیرے میں لے کر گھسینا شروع کر دیا اور ساتھ ساتھ یہ بھی کہتے جاتے کہ وہ تم ہی ہو جو کہتے ہو کہ ”خدا ایک ہے“ خدا کی قسم! یہ دیکھ کر کسی کو بھی ان مشرکین سے مقابلہ کرنے کی جرات نہ ہو سکی لیکن حضرت صدیق اکبر رضی اللہ عنہ یہ دیکھ کر برداشت نہ کر سکے اور آگے بڑھے اور مشرکین کو دھکے مار مار کر پیچھے ہٹاتے جاتے اور ساتھ ساتھ فرماتے

جاتے کہ

”تم پر افسوس ہے کہ تم ایسے شخص کو ایذا پہنچا رہے ہو جو یہ کرتا ہے کہ میرا پر دردگار صرف ایک اللہ ہے“

یہ فرمائی حضرت علی رضی اللہ تعالیٰ عنہ نے اپنی چادر اٹھا کر اپنے چہر پر رکھی اور اس قدر روئے کہ آپ کی ڈاڑھی آنسوؤں سے تر ہو گئی پھر فرمایا کہ :

”اللہ تعالیٰ تم کو ہدایت دے اے لوگو! بتاؤ آل عمران سے جو لوگ ایمان لائے تھے وہ اچھے تھے یا کہ ابو بکر اچھے ہیں؟“

یہ سن کر لوگ خاموش ہو گئے کیوں کہ آل عمران سے ایمان لانے والوں نے اپنے پیغمبر پر اس قدر جان شاری نہیں کی جتنی کہ حضرت ابو بکر صدیقؓ نے۔ لوگوں کو خاموش دیکھ کر حضرت علی رضی اللہ تعالیٰ عنہ نے فرمایا :

”لوگو! جواب کیوں نہیں دیتے خدا کی قسم! ابو بکر کی

زندگی کی ایک ساعت آل فرعون کے مومن کی ہزار

ساعتوں سے بہتر اور بہتر ہے۔ اس لیے کہ وہ لوگ

فرعون کے ڈر سے اپنا ایمان چھپاتے تھے اور ابو بکر نے

اپنے ایمان کا اظہار علی الاعلان کیا۔“

یہ ہیں آپ کی شجاعت اور جواں مردی کی زندہ مثالیں اور ان مث شہادتیں جن پر اہل اسلام کو جا طور پر فخر و ناز ہے۔

انفاق فی سبیل اللہ

اللہ عزوجل کا ارشاد گرامی ہے کہ وہ پر ہیزگار اور متلقی ہے جو اپنامال

اسلام کے لیے اس مقصد سے خرچ کرتا ہے کہ وہ پاک ہو جائے۔ (۳۰، ۲۳۰ داہل)

مفسرین کرام کا متفقہ فیصلہ ہے کہ یہ آیت حضرت ابو بکر صدیق رضی اللہ عنہ ہی کی شان میں نازل ہوئی ہے آپ تمام اصحاب و احباب میں سب سے زیادہ سُنْحی اور فیاض تھے۔

حضرت ابو ہریرہ رضی اللہ عنہ روایت کرتے ہیں کہ مخبر صادق علیہ السلام نے فرمایا کہ ”ابو بکر کے مال نے مجھے بہت نفع دیا ہے اتنا کسی کے مال نے نہیں دیا“ یہ ارشاد مصطفوی علیہ السلام سنتے ہی حضرت صدیق اکبر رونے لگے اور عرض کیا ”حضور! میں اور میرا مال سب حضور ہی کا ہے“

ایک دوسری حدیث میں ان عساکر بر روایت حضرت عبد اللہ ابن عباس رضی اللہ عنہم لکھتے ہیں کہ رسول مکرم علیہ السلام نے ارشاد فرمایا کہ : ابو بکر کے مجھ پر ایسے عظیم احسانات ہیں کہ اور کسی کے نہیں ہیں۔ ”انہوں نے اپنے جان و مال سے میری مدد کی اور اپنی بیٹی بھی میرے عقد میں دے دی“

ام المؤمنین حضرت عائشہ صدیقہ بنت صدیق رضی اللہ تعالیٰ عنہما فرماتی ہیں کہ :

”جس روز میرے لباس جان حضرت ابو بکر نے اسلام قبول کیا اس وقت آپ کے پاس چالیس ہزار درہم موجود تھے۔ آپ نے یہ سب مال ارشاد رسول سے خرچ کر دیا۔“

ایک دوسری روایت میں ان عساکر حضرت عبد اللہ بن عمر رضی اللہ

تعالیٰ عنہم کے حوالے سے کہتے ہیں کہ جس روز حضرت ابو بکر صدیق رضی اللہ تعالیٰ عنہ ایمان لائے تھے تو ان کے پاس چالیس ہزار درہم تھے اور جب آپ ہجرت کرنے کے مدینہ آئے تو ان میں سے صرف پانچ ہزار درہم باقی رہ گئے تھے آپ نے یہ تمام مال مسلمانوں کی آزادی اور اسلام کی اعانت و امداد کے لیے خرچ کر دیا تھا۔ اس کے ساتھ ہی ام المومنین حضرت عائشہ صدیقہ رضی اللہ عنہا فرماتی ہیں کہ حضرت ابو بکر رضی اللہ عنہ نے اس دوران سات ایسے مسلمانوں کو آزاد کرایا جن کے آقا ان کے مسلمان ہونے کی پاداش میں دردناک اور سخت ترین سزا میں دیا کرتے تھے۔

غزوہ تبوک کے موقع پر حضور محبوب کائنات ﷺ نے صحابہ کرام رضی اللہ عنہم سے ارشاد فرمایا کہ آپ اپنا کچھ مال راہ خدا میں جہاد کے لیے صدقہ کریں۔ اس حکم کی تعمیل میں صحابہ کرام نے حسب توفیق اپنا مال راہ خدا میں جہاد کے لیے تصدق کیا چنانچہ حضرت عثمان ذوالنورین رضی اللہ تعالیٰ عنہ نے بھی اپنی عالیٰ محنتی اور بلند حوصلگی کا ثبوت دیا اور دس ہزار مجاہدین کو سامان مہیا کیا اور دس ہزار دینار خرچ کیے اس کے علاوہ بھی نوسو اونٹ اور سو گھوڑے معدہ ساز و سامان حکم رسول ﷺ پر نچھا اور کر دیے اور حضرت ابو بکر صدیق بھی موجود تھے۔

حضرت عمر فاروق رضی اللہ عنہ فرماتے تھے کہ اس روز اتفاقاً میرے پاس بھی کچھ مال تھا میں نے دل میں ارادہ کیا کہ آج میں زیادہ مال راہ حق میں تصدق کر کے حضرت ابو بکر صدیق رضی اللہ عنہ پر سبقت لے جاؤں گا۔ چنانچہ

گھر آکر اپنے مال کے دو حصے کیے اور نصف مال حضور کی خدمت میں حاضر کر دیا۔
حضور علیہ الصلوٰۃ والسلام نے خود مجھ سے دریافت فرمایا : عمر اہل و عیال کے لئے
بھی کچھ چھوڑ آئے ہو۔ تو میں نے عرض کیا حضور ! نصف مال چھوڑ آیا ہوں۔ اتنے
میں پروانہ شمع رسالت حضرت صدیق اکبر رضی اللہ تعالیٰ عنہ اپنا سارا مال لے کر
بارگاہ نبوی میں حاضر ہوئے۔

اتنے میں وہ رفیق نبوت بھی آگیا
جس سے ہنائے عشق و محبت ہے استوار

دیکھا کہ حضرت ابو بکر صدیق رضی اللہ عنہ نے جس کے دم سے عشق و
محبت کی بیاد میں پاسیدا اور مشکم ہیں۔ اپنی سادہ سی قبا پہنے بیٹھوں کی جائے کا نئے لگا
رکھے تھے۔ حضرت عمر رضی اللہ عنہ یہ ایمان افروز منظر دیکھ کر حیران رہ گئے اور
دل میں فیصلہ کیا کہ حضرت ابو بکر صدیق رضی اللہ عنہ سے سبقت لے جانا مشکل
اور ناممکن ہے۔ حضور سرور کائنات علیہ التحیات والتسليمات اس ایثار کو دیکھ کر
بہت خوش ہوئے اور فرمایا : یا ابو بکر ما ابقيت لا هلك؟
”صدیق کچھ اہل و عیال کی فکر بھی لازم ہے سب کچھ یہیں لے آئے
ہو یا کچھ گھر والوں کے لیے بھی چھوڑ آئے ہو؟“

اس پر حضور دشمنیگیر یہ کسال علیہ السلام کے یار و نگار نے جس محبت و
عقیدت بھرنے انداز میں جواب دیا۔ عرض کیا ابقيت لهم الله و رسوله
(مشکوہ)

پروانے کو چراغ تو بلبل کو پھول بس
صدیق کے لیے ہے خدا کا رسول بس

حضور: میرے جان و مال آپ پر قربان۔

دے کے سب کچھ پھر بھی سب کچھ ج گیا میرے لیے

اک خدا میرے لیے، اک مصطفیٰ میرے لیے

صحابہ نے دیکھا کہ اتنے میں خالق کائنات کے قاصد خصوصی حضرت
جبریل امین علیہ السلام دیسا ہی لباس زیب تن کیے بارگاہ رسالت میں حاضر
ہوئے جو لباس غمگسار نبوت حضرت صدیق اکبر رضی اللہ عنہ کا تھا۔ حضور علیہ
الصلوٰۃ والسلام نے دریافت فرمایا: اے جبریل! یہ کیسی حالت ہے؟ انہوں نے
عرض کیا ”حضور! اللہ تعالیٰ نے تمام فرشتوں کو بھی حکم فرمایا ہے کہ آج وہ ایسا
ہی لباس پہنیں جیسا کہ حضرت ابو بکر پہنے ہوئے ہیں۔“

ساتھ ہی اللہ کریم نے حضرت ابو بکر صدیق رضی اللہ عنہ کے نام سلام
بھیجا ہے اور یہ بھی دریافت فرمایا ہے کہ حضرت صدیق اکبر رضی اللہ عنہ اس عالم
فقر میں مجھ سے راضی ہیں یا ناخوش؟

ان الله تعالى يقراء السلام ويقول قل له

اراض انت عنى فى فبرك هذا ام ساخت

(تاریخ الخلفاء)

(ترجمہ) اللہ تعالیٰ صدیق اکبر رضی اللہ عنہ پر سلام فرماتا ہے اور فرماتا
ہے کہ یا رسول اللہ صلی اللہ علیک وسلم! آپ ان سے پوچھئے کہ کیا وہ اس عالم فقر
میں مجھ پر راضی ہیں یا ناراض؟

یہ پیغام محبت سنتے ہی حضرت صدیق اکبر رضی اللہ عنہ وجد میں آگئے اور

عرض کیا۔ حضور! اس خط علی ربی انا عن ربی راض، انا عن ربی راض، انا عن ربی راض۔

(ترجمہ) بھلا میں اپنے رب کریم سے ناخوش کیسے ہو سکتا ہوں پھر تمیں بار عرض کیا۔ میں اپنے رب سے راضی ہوں، میں اپنے رب سے راضی ہوں، میں اپنے رب سے راضی ہوں۔

(تاریخ الخلفاء۔ کنز الایمان۔ اسرعۃ المعاشات) (حضرت عبد الحق محدث دہلوی علیہ الرحمۃ)

امن عساکر حضرت انس بن مالک رضی اللہ عنہ سے راوی ہیں کہ حضور محسن انسانیت ﷺ نے فرمایا میری امت پر واجب ہے کہ وہ ابو بکر کی شکر گزار رہے اور ان سے محبت کرتی رہے۔

نیز فرمایا کہ تمین سو ساٹھ پسندیدے خصلتیں ہیں جب اللہ تعالیٰ کسی بندے کے لیے خیر کا رادہ کرتا ہے تو اس بندے میں ان میں سے کوئی خصلت پیدا فرمادیتا ہے جس کے سبب اس کو جنت مل جاتی ہے۔

یہ سن کر حضرت ابو بکر صدیق رضی اللہ تعالیٰ عنہ نے عرض کیا۔

یا رسول اللہ ﷺ کیا ان میں سے کوئی خصلت مجھ میں بھی موجود ہے؟

تو حضور رسول اکرم ﷺ نے فرمایا:

”ہاں تم میں وہ تمام پسندیدہ خصالیں موجود ہیں“

(تاریخ الخلفاء)

سب سے زیادہ عالم

خاری و مسلم میں ہے کہ حضرت ابو سعید خدری رضی اللہ عنہ روایت

کرتے ہیں۔ ایک دن یام مرض میں مصلح انسانیت حضرت محمد مصطفیٰ علیہ التحیۃ والثنااء نے منبر شریف پر خطبہ ارشاد فرمایا کہ :

”اللہ کریم نے اپنے ایک بندے سے کہا کہ اگر وہ چاہے تو دنیا کو اختیار کرے یا آخرت کو اختیار کرے، سواں بندے نے آخرت کو پسند کر لیا ہے“
یہ بات دیگر موجود اصحاب نہ سمجھ سکے۔ عرض کی حضور! آپ کس بندے کا ذکر فرمائے ہیں سوائے حضرت ابو بکر صدیقؓ کے کہ وہ آپ کے ارشادات و کلمات سن کر اشکبار ہو گئے اور کہنے لگے کہ کاش یا رسول اللہ ہم اپنے ماں باب آپ پر قربان کر دیں یہ کلمات سن کر ہم حاضرین کو تعجب ہوا کیونکہ حضور تو محض ایک شخص کا ذکر فرمائے ہے تھے جس کو یہ اختیار دیا گیا تھا۔ دراصل اس میں رمزیہ ہے کہ وہ صاحب اختیار خود رسول اکرم ﷺ کی ذات گرامی تھی اور اس رمز کو فقط حضرت صدیقؓ اکبر رضی اللہ تعالیٰ عنہ ہی سمجھ سکے۔

اس فہم و فراست کے باعث وہ ہم سے زیادہ عالم تھے۔

علم انساب کے ماہر

حضرت علی رضی اللہ تعالیٰ عنہ فرماتے ہیں کہ حضرت صدیقؓ اکبر رضی اللہ عنہ ہر اچھے کام میں ہم سے سبقت لے جاتے تھے وہ علم انساب کے بہت بڑے ماہر تھے۔ کفار ناہجاء رسول مکرم ﷺ کی ہجو بیان کی۔ شاعر دربار رسالت حضرت حسان بن ثابت رضی اللہ عنہ نے بھی حضور سے اس کا جواب دینے کی اجازت طلب کی تو حضور علیہ الصلوٰۃ والسلام نے فرمایا: ابو بکر علم انساب کے ماہر ہیں ان سے مشورہ کر لیں۔ چنانچہ حضرت حسان رضی اللہ تعالیٰ عنہ مشورہ کے

بعد جوانی اشعار لکھے جنہیں سن کر قریش کہنے لگے کہ ان شعروں میں ابو بکر کا مشورہ معلوم ہوتا ہے۔

علم تعبیر کے ماہر

این سیرین جنہیں علم تعبیر کے سلسلے میں امام تسلیم کیا جاتا ہے فرماتے ہیں کہ حضور محبوب علیہ السلام کے بعد اس امت میں علم تعبیر کے سب سے بڑے عالم ابو بکر ہیں۔ ایک روز حضور نے صحابہ کرام سے فرمایا کہ تم اپنے خوابوں کی تعبیر ابو بکر سے پوچھو لیا کرو۔

ایک مرتبہ حضور اکرم علیہ السلام نے اپنا خواب بیان فرمایا کہ ”میں نے آج رات خواب میں پہلے کالی بھیڑ میں آئیں پھر اور آئیں جو سرخ و سفید رنگ کی تھیں۔ اس پر حضرت ابو بکر صدیق رضی اللہ تعالیٰ عنہ نے تعبیر کی اجازت طلب کر کے عرض کیا کہ کالی بھیڑ میں اہل عرب اور دوسری بھی لوگوں کے مسلمان ہونے کی بشارت دی گئی ہے۔ بھی لوگ عرب والوں کی نسبت زیادہ ہوں گے۔ اس پر حضور اکرم علیہ السلام نے ارشاد فرمایا کہ فرشتے نے بھی مجھے ایسے ہی بتایا ہے۔

حلمن و انکسار

این عساکر ابو صالح غفاری سے روایت کرتے ہیں کہ مدینہ منورہ کے قرب و جوار میں بچو زہ نامی ایک ناپینا عورت رہتی تھی۔ جس کا کوئی قریبی عزیز اور مددگار نہیں تھا۔ حضرت عمر فاروق رضی اللہ تعالیٰ عنہ روزانہ رات کو اس کے گھر آتے اور اس کے گھر کا کام کاچ کرتے اور اس کا پانی بھی بھر جاتے اور اس کی مکمل

خبر گیری کرتے۔ ایک روز حضرت عمر فاروق جب حسب معمول آئے تو دیکھا کہ آج تو اس کا سارا کام ہی کوئی اور آدمی کر گیا ہے۔ اس پر آپ کو بہت حیرت ہوئی۔ پھر ایک روز بہت جلدی آئے اور دیکھتے رہے کہ دیکھیں وہ پراسرار خدمت گار کون ہے جو مجھ سے سبقت لے جاتا ہے تھوڑی دیر بعد حضرت عمر فاروق رضی اللہ تعالیٰ عنہ یہ دیکھ کر حیران رہ گئے کہ وہ تو خلیفۃ المسالمین حضرت ابو بکر صدیق رضی اللہ عنہ ہیں اس پر حضرت عمر فاروق رضی اللہ عنہ نے کہا..... ”مجھے اپنی جان کی قسم! یہ آپ کے سوا اور کون ہو سکتا تھا“

ایک روز کا ذکر ہے حضرت ابو بکر صدیق رضی اللہ تعالیٰ عنہ منبر پر تشریف رکھتے تھے اتنے میں حضرت امام حسن (جو ابھی چونے میں تھے) آگئے اور دیکھ کر کہنے لگے کہ میرے بابا جان کے منبر سے نیچے اتر آئیے۔ حضرت ابو بکر صدیق رضی اللہ عنہ نے فرمایا تم صح کرتے ہو واقعی یہ تمہارے بابا جان کا ہی منبر ہے یہ کہہ کر آپ نے انہیں گود میں لے لیا اور اشکبار ہو گئے۔

خلافت صدیقی

ان عساکر حضرت ربیع بن انس رضی اللہ تعالیٰ عنہ سے نقل کرتے ہیں کہ ہم نے تمام انبیاء کرام کے صحابیوں کے حالات پر نظر کی مگر کوئی نبی ایسا نہیں پایا جس کا ساتھی حضرت ابو بکر صدیق جیسا ہو۔

جب موت جیسے اٹل قانون قدرت کے تحت حضور اکرم ﷺ کے وصال کا جانکاہ حادثہ پیش آیا تو آپ نے چہرہ مبارک سے چادر اٹھا کر یوسہ دیا اور عرض کیا:

”یار بول اللہ! میرے ماں باپ آپ پر قریان آپ زندگی میں بھی پاک صاف رہے اور موت کے بعد بھی پاک و صاف ہیں۔ جس اللہ کے ہاتھ میں میری جان ہے اس کی قسم! وہ آپ کو ہرگز دو موتیں نہ دے گا جو موت اللہ تعالیٰ نے آپ کے مقدار میں لکھی تھی وہ تو آہی گئی۔“

اس کے بعد ایسی پر تاثیر اور مدلل تقریر فرمائی کہ صحابہ کرام حضرت و یاس کے عالم میں خاموش بیٹھے سنتے رہے پھر جب خلافت کا موضوع زیرِ حث آیا تو آپ نے حالات کا جائزہ لیا اور ایک مؤثر خطبہ ارشاد فرمایا اور حاضرین کو مشورہ دیا کہ تمہارے سامنے حضرت عمر اور ابو عبیدہ رضی اللہ تعالیٰ عنہم موجود ہیں ان میں سے جس کی چاہو بیعت کرلو۔ ”یہ سن کر دونوں نے کہا“ ہرگز نہیں آپ سے زیادہ خلافت کا اہل اور حقدار کوئی نہیں ہے کیوں کہ آپ ہی مهاجرین میں سب سے افضل ہیں۔ غارت و نور میں بھی آپ حضور کے ساتھی رہے اور رسول کریم علیہ الصلوٰۃ والسلام کی عدم موجودگی میں بھی آپ ہی امامت کے فرائض انجام دیتے رہے ہیں۔ آپ سے بڑھ کر کسی کو حق نہیں ہے لہذا آپ اپنا ہاتھ آگے بڑھائیں ہم آپ کی بیعت کرتے ہیں۔

حضرت عمر اور ابو عبیدہ رضی اللہ تعالیٰ عنہم کے کمنے کی دیر تھی کہ سب سے پہلے حضرت بشیر بن سعد انصاری نے آگے بڑھ کر آپ سے بیعت کی اس کے بعد لوگوں کا ایک ہجوم تھا کہ سب نے آگے بڑھ بڑھ کر خلیفۃ الرسول کی حیثیت سے تسلیم کر کے آپ کی بیعت کی۔

(نور اسلام۔ اولیاء نقشبندی جلد اول)

مرض الموت اور وفات

عبداللہ ابن عمر رضی اللہ تعالیٰ عنہم روایت کرتے ہیں کہ حضور اکرم صلی اللہ علیہ وسلم کا انتقال پر ملاں ہی حضرت ابو بکر صدیق رضی اللہ عنہ کی وفات کا باعث ہوا۔ فراق محبوب کے اسی صدمے ہی سے آپ کا جسم دن بدن گھلنے لگا اور یہ مار رہنے لگے۔

واقذی اور حاکم نے برداشت حضرت عائشہ صدیقہ بنت صدیق رضی اللہ تعالیٰ عنہا تحریر کیا ہے کہ والد محترم حضرت ابو بکر صدیق رضی اللہ عنہ نے ۷ جمادی الآخرہ روزہ شنبہ (پیر) غسل فرمایا اس روز سردی کافی تھی تو آپ کو خار ہو گیا جس کے باعث پندرہ روز آپ علیل رہے آخر ترییٹ (۶۲) سال کی عمر میں ۲۲ جمادی الآخرہ مطابق ۲۳ اگست ۱۹۴۲ء شب سہ شنبہ آپ نے انتقال فرمایا۔ انا اللہ وانا الیہ راجعون

آپ کے فیصلے

صحابہ کرام رضوان اللہ تعالیٰ علیہم اجمعین میں جب بھی کسی معاملے میں اختلاف پیدا ہو جاتا تو وہ حضرت ابو بکر صدیق رضی اللہ تعالیٰ عنہ سے رجوع کرتے۔ اس کے بعد کسی کے لئے بھی آپ کے فیصلے میں دم مارنے کی گنجائش نہ ہوتی۔ مختصرًا تحریر ہے کہ

○ ایک شخص نے دوسرے شخص کے ہاتھ پر اس زور سے کاٹا جس سے اس کے دانت بھی ہاتھ میں گڑ گئے جس سے اس شخص نے اپنے ہاتھ کو زور سے کھینچا

تو اس کے دونوں اگلے دانت ٹوٹ گئے تو یہ معاملہ امیر المومنین حضرت ابو بکر صدیق رضی اللہ عنہ کی بارگاہ خلافت میں پیش ہوا تو آپ نے اس کے قصاص کا حکم نہیں کیا کیوں کہ دانت ٹوٹ جانے سے اس کا قصاص (بدلہ) تواردا ہو گیا۔

○ شام کے شردوں کے حملے کے لیے جب آپ نے فوج کو روانہ کیا تو اس کے پہ سالاریزید بن سفیان کو روانگی کے وقت فرمایا کہ میں تم کو دس صیحتیں کرتا ہوں ان پر عمل کرنا وہ یہ کہ کسی عورت، پنچ، بوڑھے اور اپانے شخص کو قتل نہ کرنا، کسی پھل دار درخت کو نہ کاٹنا، بستیوں کو نہ اجازنا، بکریوں اور اونٹوں کو کھانے کے لیے ذبح کرنے کے علاوہ نہ مارنا، کھیتوں کو بر بادنہ کرنا اور نہ ان کو جلانا، اسراف (فضول خرچی) سے پچنا اور محل سے پرہیز کرنا۔

○ دارقطنی میں ہے کہ حضرت انس بیان کرتے ہیں کہ ایک ڈھال جس کی قیمت پانچ درہم تھی کسی نے چراں تو آپ نے چور کا ہاتھ کاٹنے کا حکم دے دیا۔

اولیات صدیقی

○ آپ ہی وہ خوش نصیب ہیں جنہوں نے سب سے پہلے اسلام قبول کیا۔

○ آپ ہی نے سب سے پہلے قرآن پاک کو کتابی صورت میں جمع کیا۔

○ آپ ہی وہ پہلے شخص ہیں جو خلیفہ کہہ کر پکارے گئے۔

○ آپ ہی وہ پہلے شخص ہیں جو اپنے والد مکرم حضرت امی قحافہ کی زندگی میں ہی خلیفہ مقرر ہوئے۔

○ آپ ہی وہ پہلے خلیفۃ الرسول ہیں جن کے لیے رعیت نے وظیفہ

مقرر کیا۔

○ آپ، ہی وہ فرد اول ہیں جنہوں نے بیت المال قائم کیا۔

○ آپ، ہی صحابہ کرام میں عتیق (دوزخ سے آزاد) کے لقب سے ملقب ہوئے۔

آل عتیق اللہ امام المتقین

بود قلب خاشع سلطان دین

(اعلیٰ حضرت مدیوی علیہ الرحمۃ)

کلمات و اقوال

○ احمد اپنی کتاب الزہد میں مسلمان کے حوالے سے تحریر کرتے ہیں کہ ایک روز میں نے امیر المؤمنین حضرت ابو بکر صدیق رضی اللہ عنہ کی خدمت میں حاضر ہو کر عرض کی کہ حضرت مجھے کچھ نصیحت فرمائیے تو آپ نے فرمایا:

”اے مسلمانو! اللہ سے ڈرنا اور اچھی طرح یقین کرلو کہ وہ وقت قریب ہے جب ہر پوشیدہ بات ظاہر ہو جائیگی اور لوگوں کو معلوم ہو جائے گا کہ ہر چیز میں تمہار کتنا حصہ ہے، تم نے کیا کھایا اور کیا چھوڑا۔ یاد رکھو جس نے پانچوں وقت کی نماز ادا کی وہ ضیح سے شام تک اللہ کی حفاظت میں آگیا۔ اس کو کون مار سکتا ہے اور جس نے اللہ کی ذمہ داری سے عمد مخلکنی کی، اللہ تعالیٰ اسے دوزخ میں اوندو ہے منہ ڈال دے گا۔

○ صالحین دنیا سے نیکے بعد دیگرے اٹھا لیے جائیں گے۔ صرف وہ لوگ باقی رہ جائیں گے جو اس طرح بیکار ہوں گے جیسے جو اور کھجور کا چھلکا اور ان

سے اللہ تعالیٰ کو کوئی تعلق نہیں ہو گا۔

○ زعفران اور سونے کی ملی ہوئی سرخیوں نے عورتوں کو ہلاک کر دیا۔

○ مسلمان کو ہر کام کا بدلہ مل جاتا ہے یہاں تک کہ ذرا سے رنج کا بھی، جوتے کے تھے ٹوٹنے تک کا بھی اس کا بدلہ ملے گا۔ اور پھر مال کے گم ہو جانے اور پھر اس کی آستین سے مل جانے پر اس کو جو رنج پہنچتا ہے اس کا بدلہ بھی ملتا ہے۔

○ میمون بن مران روایت کرتے ہیں کہ چلتے چلتے ایک دن راتے میں ایک لبے لبے پروں والا کو امردہ حالت میں پڑا دیکھ کر فرمایا کہ کسی جانور کے مرنے یاد رخت کے کثٹنے کا باعث اس کا ذکر الہی سے غافل ہو کر رک جانا ہوتا ہے۔

○ مخاری کتاب الادب میں ضابجی کے حوالے سے لکھتے ہیں کہ حضرت ابو بکر صدیق رضی اللہ عنہ فرماتے ہیں ایک بھائی کی دعا دوسرا بھائی کے حق میں جو محض اللہ کے لیے کی جائے ضرور قبول ہوتی ہے۔

○ معاذ بن جبل رضی اللہ تعالیٰ عنہ روایت کرتے ہیں کہ امیر المؤمنین حضرت اکبر رضی اللہ عنہ ایک باغ میں تشریف لے گئے وہاں آپ نے درخت کے سائے میں ایک چھوٹی سی چڑیا کو دیکھ کر سرد آہ بھری اور فرمایا کہ : ”اے چڑیا: تو کتنی خوش نصیب ہے کہ تو درختوں سے اپنی غذا حاصل کرتی ہے اور ان کے سائے میں آرام کرتی ہے اور اپنی مر رضی سے جہاں چاہے اڑتی پھرتی ہے کاش ابو بکر بھی تجھے جیسا ہوتا“

○ احمد علیہ الرحمۃ نے مجاہد سے روایت کی ہے کہ خشوع و خضوع کے باعث حضرت ابو بکر صدیق نماز میں لکڑی کی طرح ساکت و جامد ہوتے تھے۔

○ طبرانی موسیٰ بن عقبہ سے روایت کرتے ہیں کہ میں ان چار اشخاص کے علاوہ کسی اور ایسے سلسلے سے واقف نہیں ہوں جس نے خود اور ان کے پیشوں نے رسول کریم ﷺ کا عہد مبارک پایا ہو اور وہ چاروں یہ ہیں ابو قحافہ پھران کے بیٹے پھران کے بیٹے ابو عتیق محمد رضی اللہ تعالیٰ علیہم اجمعین۔ (تاریخ الطفقاء)

○ ام المؤمنین حضرت عائشہ صدیقہ بنت صدیق رضی اللہ تعالیٰ عنہما فرماتی ہیں کہ مهاجرین میں سے میرے والد محترم حضرت ابو بکر صدیق رضی اللہ تعالیٰ عنہ کے والد مکرم (یعنی میرے دادا محترم) ابی قحافہ کے سوا کوئی ایسا نہیں ہے جس نے اسلام قبول کیا ہو۔

○ جس کی زبان فاسد ہو گئی اس پر جنات اور حیوانات روتنے ہیں اور جس کا دل خراب ہو گیا ہو اس پر فرشتے روتنے ہیں۔

○ تین چیزیں تین چیزوں سے حاصل نہیں ہوتیں۔

دولت مندی خواہشات سے

جوانی خضاب سے

تندrstی دوائیوں سے

○ پانچ اندھیروں کے پانچ چراغ ہیں۔

۱۔ دنیا کی محبت اندھیرا ہے ، اس کا چراغ پر ہیزگاری ہے۔

۲۔ گناہ اندھیرا ہے ، اس کا چراغ توبہ ہے۔

۳۔ قبراندھیرا ہے ، اس کا چراغ کلمہ طیبہ ہے۔

۴۔ آخرت اندھیرا ہے ، اس کا چراغ عمل ہے۔

۵۔ پل صراط اندھیرا ہے ، اس کا چراغ یقین ہے۔

۰ آٹھ چیزوں آٹھ چیزوں کی زینت ہیں۔

۱۔ پرہیز گاری فقیری کی زینت ہے۔

۲۔ شکر نعمت کی زینت ہے۔

۳۔ صبر مصیبت کی زینت ہے۔

۴۔ حلم علم کی زینت ہے۔

۵۔ عاجزی سکھنے والے کی زینت ہے۔

۶۔ رونے کی کثرت، خوف کی زینت ہے۔

۷۔ احسان نہ رکھنا، احسان کی زینت ہے۔

۸۔ نیاز نماز کی زینت ہے۔

ہدیہ سلام

کلام بلا غت نظام امام اہل سنت

اعلیٰ حضرت مولانا احمد رضا خان بدریلوی نور اللہ مرقدہ

مصطفیٰ جان رحمت پہ لاکھوں سلام شمع بزم ہدایت پہ لاکھوں سلام
مر چرخ نبوت پہ روشن درود گل باغ رسالت پہ لاکھوں سلام
شر یار ارم، تاجدار حرم نوبهار شفاعت پہ لاکھوں سلام
صاحب رجعت شمس و سوچ القمر نائب دست قدرت پہ لاکھوں سلام

○

سایہ مصطفیٰ، مایہ اصطفاء عزو ناز خلافت پہ لاکھوں سلام
یعنی اس افضل الخاق بعد الرسل ثانی اشینی هجرت پہ لاکھوں سلام
اصدق الصادقین، سید المتقین چشم و گوش وزارت پہ لاکھوں سلام

○

وہ عمر جس کے اعداء پر شیدا سقر اس خدادوست حضرت پہ لاکھوں سلام
فارق حق و باطل، امام الہدی تنقیح مسلول شدت پہ لاکھوں سلام
ترجمان نبی، ہمزبان نبی جان شان عدالت پہ لاکھوں سلام

○

در منصور قرآن کی سلک بھی زوج دو نور عفت پہ لاکھوں سلام
یعنی عثمان صاحب قیصیں ہدی طہ پوش شہادت پہ لاکھوں سلام

مرتفی شیر حق اشجع الاجمیں ساقی شیر و شربت پہ لاکھوں سلام
 شیر شمشیر زن، شاہ خیر شکن پر تودست قدرت پہ لاکھوں سلام
 بے عذاب و عتاب و حساب و کتاب تا بد اہل سنت پہ لاکھوں سلام
 مجھ سے خدمت کے قدسی کمیں ہاں رضا
 مصطفیٰ جان رحمت پہ لاکھوں سلام

صلی اللہ علیہ وسلم

بِسْمِ اللّٰهِ الرَّحْمٰنِ الرَّحِيْمِ

سایہ مصطفیٰ، نایہ طعا •

عز و ناز خلافت پہ لاکھوں سلام

یعنی اس افضل الخلق بعد الرسل

ثانی اثنین هجرت پہ لاکھوں سلام

اصدق الصادقین، سید المتقین

چشم و گوش وزارت پہ لاکھوں سلام